

ہفت روزہ

۹/۲۰

# خدا مالدین

بیکادگار  
شیخ الفیہ حضرت مولانا عبدلی  
شیرالوالہ دروازہ لاہور

۱۹۴۳

یک از مطبوعات انجمن خدام الدین لاہور

بدیہ ۲۵ پیے



# احادیثِ رسول ﷺ

اور جب یہ بچہ جن لے، تو میرے پاس لے کر آؤ، چنانچہ اس شخص نے ایسا ہی کیا۔ رسول اللہ صلی اللہ علیہ وسلم نے اس پر حد قائم کرنے کا حکم دیا، تو اس کو رجم کر دیا گیا پھر اس پر نماز پڑھی داس حدیث کو امام مسلم نے روایت کیا ہے۔

عَنْ ابْنِ مَسْعُودٍ رَضِيَ اللَّهُ عَنْهُ: قَالَ: دَخَلْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ يُوعَاكَ فَمَسِسْتُهُ فَقُلْتُ: إِنَّكَ لَتَوَعَاكَ وَهَكَذَا شَدِيدًا فَقَالَ: أَجَلُ رَأَيْتُ أَوْعَاكَ كَمَا يُوعَاكَ رَجُلَانِ مِنْكُمْ «(مُتَّفَقٌ عَلَيْهِ)

**ترجمہ:-** حضرت ابن مسعود رضی اللہ عنہ بیان کرتے ہیں کہ میں نبی اکرم صلی اللہ علیہ وسلم کی خدمت میں حاضر ہوا، اور اس وقت آپ کو بخار تھا، میں نے آپ کے جسم پر ہاتھ رکھا اور پھر کہا، کہ آپ کو تو بہت سخت بخار ہوتا ہے، آپ نے فرمایا ہاں (مجھ کو بہت سخت بخار ہوتا ہے، مجھ کو اتنا بخار ہوتا ہے، جتنا تمہارے دو آدمیوں کو بخار ہوتا ہے، (بخاری و مسلم)

عَنْ سَعْدِ بْنِ أَبِي وَقَاصٍ رَضِيَ اللَّهُ عَنْهُ قَالَ جَاءَ فِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَعُودُنِي مِنْ وَجَعٍ اشْتَدَّ رَجِي فَقُلْتُ: بَلِّغْ رِي مَا تَرَى، وَأَنَا ذُو مَالٍ، وَلَا يَكْرَهُنِي إِلَّا ابْنَتِي وَذَكَرَ الْحَدِيثَ (مُتَّفَقٌ عَلَيْهِ)

**ترجمہ:-** حضرت سعد بن ابی وقاص رضی اللہ عنہ بیان کرتے ہیں کہ رسول اللہ صلی اللہ علیہ وسلم میرے پاس میرے اس درد کی وجہ جو مجھ کو بہت سخت تھا عیادت کرنے کے لئے تشریف لائے مینے عرض کیا کہ مجھ کو وہ تکلیف لاحق ہوگئی ہے، جو کہ آپ دیکھ رہے ہیں اور میں صاحب مال ہوں، اور میری بیٹی کے علاوہ میرا اور کوئی وارث نہیں اور پھر بقیہ حدیث بیان کی۔

تھے۔ اے میرے اللہ میری مغفرت فرما، اور مجھ پر رحم کر، اور مجھ کو رفیقِ اعلیٰ کے ساتھ ملا دے (بخاری و مسلم)

وَعَنْهَا قَالَتْ: كَانَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ يَأْمُوتُ عِنْدَهُ قَدْ حُفَّ فِيهِ صَاءٌ وَهُوَ يَدْخُلُ يَدَهُ فِي الثَّرَجِ ثُمَّ يَمْسَحُ وَجْهَهُ بِأَمْنَاءٍ ثُمَّ قَالَ: اللَّهُمَّ اغْنِنِي عَلَى عَمَلَاتِ الْمَوْتِ وَسَكَرَاتِ الْمَوْتِ (رَوَاهُ التِّرْمِذِيُّ)

**ترجمہ:-** حضرت عائشہ صدیقہ رضی اللہ عنہا بیان کرتی ہیں۔ کہ میں نے نبی اکرم صلی اللہ علیہ وسلم کو دیکھا، اور آپ پر موت کی حالت طاری تھی، آپ کے سامنے ایک پیالہ تھا، جس میں پانی بھرا ہوا تھا، آپ پیالہ کے اندر ہاتھ داخل کرتے پھر اپنے چہرہ النور پر پانی ملتے اور پھر فرماتے، اے اللہ! میری مدد فرما موت کے شدائد پر، اور اس کی سختیوں پر۔ (ترمذی)

عَنْ عُمَرَ بْنِ الْخَضِيِّ رَضِيَ اللَّهُ عَنْهُمَا أَنَّ امْرَأَةً مِنْ جُهَيْنَةَ انْتَبَتِ النَّبِيَّ صَلَّى اللَّهُ عَلَيْهِ وَسَلَّمَ وَهِيَ حَبْلِي مِنْ الْبَرْدِ فَقَالَتْ: يَا رَسُولَ اللَّهِ! أَصَبْتُ حَدًّا فَأَقِمْنِي عَلَى قَدْعَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَيْسَ لَهَا فَقَالَ: أَحْسِنِ إِلَيْهَا فَإِذَا وَضَعْتَ فَأَتِي بِهَا، فَفَعَلَ، فَأَمَرَهَا النَّبِيُّ صَلَّى اللَّهُ عَلَيْهِ وَسَلَّمَ فَشَدَّتْ عَلَيْهَا ثِيَابَهَا ثُمَّ أَمَرَهَا فَرَجَمَتْ ثُمَّ صَلَّى عَلَيْهَا، (رَوَاهُ مُسْلِمٌ)

**ترجمہ:-** حضرت عمران بن حصیب رضی اللہ عنہ بیان کرتے ہیں کہ قبیلہ جہینہ کی ایک عورت رسول اللہ صلی اللہ علیہ وسلم کی خدمت میں حاضر ہوئی، اور وہ زنا کی وجہ سے حاملہ تھی، تو اس نے عرض کیا، کہ یا رسول اللہ! میں نے موجبِ حد کام کیا ہے۔ لہذا مجھ پر حد قائم کیجئے تو رسول اللہ صلی اللہ علیہ وسلم نے اس عورت کے ولی کو بلایا، اور فرمایا کہ اس عورت سے احسان کا معاملہ کرو

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ عَلِيَّ بْنَ أَبِي طَالِبٍ رَضِيَ اللَّهُ عَنْهُ خَرَجَ مِنْ عِنْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي وَجَعٍ الَّذِي تَوَفَّى فِيهِ فَقَالَ النَّاسُ: يَا أَبَا الْحَسَنِ كَيْفَ أَصَبَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ قَالَ أَصَابَنِي بِحَمْدِ اللَّهِ بَارِئًا، (رَوَاهُ الْبُخَارِيُّ)

**ترجمہ:-** حضرت ابن عباس رضی اللہ عنہما سے روایت ہے کہ حضرت علی ابن ابی طالب رضی اللہ عنہ صلی اللہ علیہ وسلم کے پاس سے آپ کے اس مرض میں باہر تشریف لائے، کہ جس میں آپ کا وصال ہو گیا صحابہ رضی اللہ عنہم نے سوال کیا کہ اے ابوالحسن رضی اللہ عنہ رسول اللہ صلی اللہ علیہ وسلم نے کیسی صبح کی ہے؟ حضرت علی رضی اللہ عنہ نے جواب دیا۔ بحمد اللہ اچھی حالت میں آپ نے صبح کی، اس حدیث کو امام بخاری نے روایت کیا ہے۔

عَنْ عَائِشَةَ رَضِيَ اللَّهُ عَنْهَا قَالَتْ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: اللَّهُمَّ اغْفِرْ لِي وَارْحَمْنِي وَانْحَقْنِي بِمَا لَزِمْتَنِي الْكَفَى «(مُتَّفَقٌ عَلَيْهِ)

**ترجمہ:-** حضرت عائشہ رضی اللہ عنہا سے روایت ہے بیان کرتی ہیں، کہ میں نے نبی اکرم صلی اللہ علیہ وسلم سے سنا اس وقت آپ مجھ سے ٹیک لگائے ہوئے تھے فرما رہے





فونے ۶۷۵۲۵

سالانہ چھپنے والا روپے

ایڈیٹر  
مناظر حسین نظر

ششماہی چھپ روپے

جلد ۹ | ۲۰ ستمبر ۱۹۴۳ء | ۱۳۸۳ھ | شمارہ ۲۰

## اخبارات پر پابندیاں

اخبارات ملک و قوم کی آواز ہوتے ہیں۔ اور صحافیوں کی رائے عوامی جذبات و احساسات کا عکس سمجھی جاتی ہے ایک اخبار کا مقصد ہی یہ ہوتا ہے کہ وہ عوام کی ترجمانی کے فرائض ادا کرے، لوگوں کے خیالات حکومت تک پہنچائے، حکومت کی پالیسی عیوب و نقائص کی نشاندہی کرے اور ارباب اقتدار و اختیار کے سامنے ان امور کی وضاحت کرے جن پر عمل کر کے وہ ملک و قوم کو ترقی کی شاہراہ پر گامزن کر سکتے ہیں۔ اور یہ اخبارات کا ایک ایسا فریضہ ہے۔ جسے وہ ہر حال میں ادا کرنے پر مجبور ہیں۔ کیونکہ اگر وہ یہ فرض ادا نہ کر سکیں تو پھر ان کا وجود اور عدم دونوں برابر ہیں اور ان کی حیثیت اس سرکاری نوٹس بورڈ سے زیادہ نہیں رہ جاتی جس کی پیشانی حکمہ کے سربراہ کی مرضی کے مطابق صرف چند سرکاری خبریں لکھ کر سیاہ کر دی جاتی ہے اور اس لئے محب وطن اور ملک دوست صحافی کسی قیمت پر وہ پابندیاں قبول کرنے کے لئے تیار نہیں ہوتے۔ جن کے باعث ان کے حقوق آزادی اور اخبارات کی افادیت پر زبرد پڑتی ہو۔ اس کے برعکس فراخ دل، وسیع النظر ملک و قوم کے بھی خواہ اور دانا رہنما و حکمران اس قسم کے صحافیوں اور نقادوں کا شکریہ ادا کرتے ہیں، اخبارات کی تنقید کا خندہ پیشانی سے خیر مقدم کرتے ہیں اور ایک آزاد پریس کو وطن عزیز کے بقا و استحکام کے لئے ضروری اور فال نیک تصور کرتے ہیں۔ کیونکہ اس حقیقت سے کوئی انکار نہیں کر سکتا کہ خود غرض مداح اور عاشقہ نشین حکمرانوں کو غلط اور عاقبت نااندیشی کی راہ پر ڈالنے کا موجب بنتے ہیں اور بالآخر اس کے

نتیجہ میں ملک و قوم اور خود ارباب اقتدار تباہی و بربادی اور ذلت و رسوائی کے ایسے عمیق گڑھے میں جا گرتے ہیں۔ جس سے نکلنا ان کے بس کی بات نہیں رہتی۔ لیکن کس قدر افسوس کا مقام ہے کہ آج مملکت خدا داد پاکستان کے ناخدا اس حقیقت سے آنکھیں موند کر اخبارات کا گلا گھونٹ دینے پر تلے بیٹھے ہیں اور وہ اخبارات کو پابندیوں کی ایک طویل زنجیر میں جکڑ کر اپنے گرد و حاشیہ نشینوں اور ٹوٹی اخبار نویسوں کی ایسی ٹھیک فراہم کرنا چاہتے ہیں۔ جو صرف ان ہی کے اشارہ چشم و ابرو پر کام کرے اور اخبارات محض ہر ماہ سٹریٹ فالز "اپنے آقا کی آواز" کا ریکارڈ بن کر رہ جائیں۔

ہمارے نزدیک ارباب اختیار کا یہ طرز عمل انہیں کسی طرح ملک و قوم کی نگاہوں میں سر بلند نہیں کر سکتا اور ہر محب وطن پاکستانی اس انداز حکمرانی سے اختلاف کرتا ہے یہ ٹھیک ہے کہ اخبارات کو بے راہ روی نہ اختیار کرنی چاہیئے اور اس قسم کے طرز عمل سے اجتناب کرنا چاہیئے۔ جس سے ملک و قوم کا مفاد اور حکومت کا وقار مجروح ہوتا ہو لیکن جس ملک میں بے حیائی، بد معاشری، فحاشی، خفگی اور خرب اخلاق تصور بدل کی نمائش اور خلافت اسلام حرکات پر کوئی پابندی نہ ہو۔ اخبارات کو ہی ان کی حق گوئی و بیباکی پر مورد عقاب ٹھہرانا کہاں کی دانشمندی ہے؟ اور یہ کس قدر حیرت کی بات ہے کہ کوئی اخبار اس وقت تک اسمبلیوں کی کارروائی شائع نہیں کر سکتا جب تک کہ سپیکر یا کوئی اشرافیہ حجاز اس پر مہر تصدیق ثبت نہ کرے گویا اس

## عصر حاضر کی رابعہ

حضرت شیخ التفسیر کی فقیہ ولایت  
ایہ رحمت کی وفات شہر ایت

(ما سدر اللہ دینے انکھ)  
حضرت شیخ التفسیر حفید دوراں رحمۃ اللہ علیہ کی رحلت نے لاکھوں دلوں کو مجروح کیا، اور عقیدت مند لوگ بیسی کے عالم میں یتیموں کی طرح آج تک آنسو بہا رہے ہیں کہ آج ۱۵ ستمبر بروز اتوار بمطابق ۲۶ ربیع الثانی ۱۳۸۳ھ ایک طویل بیماری کے بعد آپ کی اہلیہ محترمہ صدیقیہ د عقیفہ قضا الہی سے عازم فردوس ہوئیں۔ ہماری مرحومہ و مغفورہ امانت وقت کے وحید العصر عالم دین حضرت ابو محمد احمد فاضل دیوبند کی صاحبزادی تھیں۔ حضرت قطب الاقطاب رحمۃ اللہ علیہ سے ایک عقد مبارک ایک تاریخی سعادت کا حامل ہے کیونکہ شہادت ایزدی نے حضرت شیخ ابراہیم تینا و مولانا محمود الحسن رحمۃ اللہ علیہ کو اس کار مقدس کے لئے منتخب فرمایا تھا۔ حضرت ابو محمد احمد کے غلوں و مروت اور حضرت شیخ الہند مرحوم کی عارفانہ دعاؤں نے اس بابرکت جوڑے کی زندگی میں بفضہ قائلے ابدی سعادتوں کا دروازہ کھول دیا۔

حضرت امان جان مرحومہ نے ہمارے آقائے روحانی کے گھر کو اپنی فرمانبرداریوں اور وفاتعارفوں تقریباً ۵۰ سال تک جنت نظر بنا رکھا۔ واللہ باللہ ان ولایت آثار درو دیوار سے پوچھیے جہاں آپ نے اپنی زندگی کے شام و سحر گزارے ہیں۔ کہ کیا انہوں نے روزانہ قرآن حکیم کی الہامی تلاوت کو متواتر گھنٹوں نہیں مناسہ۔ سات دن میں قرآن عزیز کا ختم جس نفس مطمئنہ کا لالچہ عمل بن چکا ہو۔ اس کی برکات کا کیا کہنا۔ اپنے ہاتھوں سے روٹیاں پکایا کر حضرت قطب الاقطاب کی شبانہ روز خدمت کی تین بچوں کو فارغ التحصیل عالم دین بنایا۔ ان میں سے دو صاحبزادوں اور ایک لڑکے کو حفاظ قرآن بننے کی سعادت نصیب ہوئی۔ اللہ اللہ لاکھوں عقیدت مند اپنی اس مادر مشفقہ و زاہدہ عابدہ و عقیفہ مجتہدہ و صیفہ کی یاد میں سو گوار ہیں۔ اور مرحومہ کی سعادت ابدی کی اس سے بڑھ کر کیا دلیل ہو سکتی ہے کہ آج ان کی وفا حسرت آیات کا پیغام بایں الفاظ مدنیۃ الرسول کی طرف بھیجا جا رہا ہے کہ

”جناب فظ حبیب اللہ صفا مہاجر مدنی ایک شفیقہ، ماجدہ محسنہ مجبورہ والدہ مکرمہ عالم جاد دانی کو تشریف لیجا چکی ہیں“  
وَقَالُوا لَیْسَ لَہٗ اٰیٰتٌ وَّ اِنَّا لَآ جَعْلُوْنَہٗ  
دعا ہے کہ خدا کے ذوالنہن ہماری شب بیدار محنت کو جنت



مجلس نمبر ۲۳، ربیع الثانی ۱۳۸۳ھ، ۱۲ اگست ۱۹۶۳ء

# اسوہ نبویؐ کے مطابق زندگی بسر کرو

جائیں شیخ التفسیر حضرت مولانا عبد اللہ انور مدظلہ العالی

الحمد لله وحده وسلامہ علی  
عبادہ الذین علیہ الصلوٰۃ والسلام

## بزرگان محترم!

اللہ تعالیٰ کا کرم و احسان ہے۔ کہ اللہ نے دولت ایمان سے نوازا اور اپنی یاد کی توفیق عطا فرمائی۔ کئی ہمارے بھائی ایسے بھی ہو گئے۔ جو اس وقت سینما کی تیاری میں مشغول ہوں گے۔ بے حیائی اور عیانت کا تماشا دیکھ رہے ہوں گے۔

دنیا کی پیدائش سے پہلے عالم ارواح میں اللہ تعالیٰ نے سب ارواح انسانیہ کو جمع کر کے پوچھا۔ الستے میرے بچے۔ کیا میں تمہارا رب نہیں ہوں سب نے جواب دیا ملے رکھیں نہیں، اب اس اقرار و وعدہ پر جو دنیا میں قائم رہے گا۔ وہ مومن ہے اور جو اس اقرار و وعدہ کو بھول گئے ہیں اور اس کے منکر ہیں۔ وہ کافر و بے ایمان ہیں آج ہم اپنے گمراہوں میں منہ ڈال کر دیکھیں۔ کہ ہم اس اقرار و وعدہ کو کتنا پورا کر رہے ہیں، اور پہلے سے گمراہی اور بے حیائی کا سیلاب زیادہ ہے یا عیانت اور بد معاشی کا دور دورہ ہے۔

اللہ تعالیٰ کا فضل و احسان ہے، کہ اس نے ہمیں اس بے حیائی کے دور میں نیک بندوں کے ساتھ مل کر بھیج کر یاد الہی کی توفیق عطا فرمائی۔ حضرت رسول ﷺ فرمایا کرتے تھے کہ اپنے ایمان کی حفاظت کے لئے مجلس ذکر اور نیک صحبت ترک نہ کرنا۔

صحبت صالح ترا صالح کن۔  
صحبت طالح ترا طالح کن۔  
حضرت علیہ الصلوٰۃ والسلام کا ارشاد ہے۔ کہ جب تک تم دو چیزوں کو یعنی کتاب و سنت و قرآن و حدیث، کو ہٹا دے گے۔ گمراہ نہ ہو گے۔

جو لوگ نیک صحبت اختیار کرتے ہیں جن کے دل میں خوف خدا ہے۔ وہی کتاب

سنت کو تھامے ہوئے ہیں۔ ان ہی کی قبر حضور صلی اللہ علیہ وسلم کے ارشاد کے مطابق جنت کا ایک باغ ہوگی آج کتاب و سنت کو چھوڑ کر لوگ ہلاکت و بربادی کے گڑھے میں جا رہے ہیں اسلام دنیا میں امن و امان، اتحاد و اتفاق پیدا کرنے کا ذریعہ ہے اس سے روگردانی کے باعث، بد امنی، بے حیائی، بد معاشی قتل و قتال میں دن بدن زیادتی ہوتی جا رہی ہے۔ پولیس کی رپورٹ ہے کہ پاکستان بننے کے بعد سے آج تک ۵۰،۴۰ ہزار ناحق قتل ہوئے ہیں۔ گزشتہ دنوں میں ایک بھائی نے اپنے دوسرے بھائی کے سارے خاناں کو ختم کر دیا۔ ایک دفعہ ایک حجام نے بال باہر پھینکے تو کسی راہ گیر پر گر گئے، راہ گیر نے حجام کو چاقو سے اور حجام نے راہ گیر کو آتھرے سے قتل کر دیا، خوف خدا بالکل ختم ہو گیا ہے۔ چھوٹی چھوٹی باتوں پر قتل و قتال کی نوبت آ جاتی ہے حالانکہ حضور صلی اللہ علیہ وسلم کا ارشاد ہے۔ کہ یہودیوں وہ ہے۔ جو اپنے غصہ پر قابو رکھے، قرآن مجید میں اللہ تعالیٰ فرماتے ہیں، کہ مسلمان کو قتل کرنے والا ہمیشہ ہمیشہ دوزخ میں ہے گا۔ اللہ تعالیٰ کا غضب اور لعنت اس پر ہوگی۔

اب آپ اندازہ لگائیں۔ کہ اسوہ نبویؐ اور قرآن کی تعلیم کیا ہے۔ ماورہمارا عمل کیا ہے۔ آج جھنڈیاں لگا کر، جلوس نکال کر طبلے سارنگیاں بجا کر عشق نبویؐ کو ظاہر کیا جاتا ہے۔ نہ نماز کی پروا، اور نہ ذکر اللہ کرنے کا خیال۔

اگر اللہ تعالیٰ کو یہ محبت اور عشق پسند ہوتے۔ تو قرآن کریم میں حکم دیتے۔ حضرت ابو بکر صدیقؓ حضرت عمرؓ اور دوسرے صحابہؓ جھنڈیاں لگاتے اور جلوس نکالتے لیکن مسلمان ہیں کہ لاکھوں روپیہ محض نام و بنود اور نمائش کے لئے ضائع کرتے ہیں

اگر خرچ نہیں کرتے تو اللہ کی راہ میں خرچ نہیں کرتے۔

سچ ہے مال حرام بود بجائے حرام رفت حضرتؐ سے ایک دفعہ انکیٹر پولیس عبدالعزیز صاحب نے پوچھا۔ کہ کیا بات ہے۔ کہ انگریز آپ کو گرفتار کرتا ہے۔ دوسرے مولویوں کو گرفتار نہیں کرتا۔ تو حضرتؐ نے فرمایا۔ کہ چونکہ میں محمدی قرآن سناتا ہوں۔ جس میں اعلان

جہاد ہے اور دوسرے پنجابی قرآن سناتے ہیں حضرتؐ فرمایا کرتے تھے۔ کہ کہیں بنگلہ قرآن ہے۔ کہیں سندھی اور کہیں پنجابی قرآن ہے محمدی قرآن کوئی کوئی سناتا ہے۔ اور پنجابی اسلام یہ ہے۔ کہ نماز فرض ہے۔ تو نہ پڑھو۔ روزہ بے شک نہ رکھو زکوٰۃ اور حج فرض ہونے کے باوجود نہ ادا کرو۔ لیکن قولیاں کرواؤ۔ عرسوں اور عید میلاد النبیؐ کے جلوس میں جھنڈیاں لگا کر شریک ہو جاؤ طبلے سارنگیاں بجاؤ۔ شادی بیاہ میں باجے بجاؤ، تیجے چالیسویں خوب کرواؤ۔ شادیوں میں نام و نمود کے لئے اور حق مہر بہت زیادہ رکھواؤ۔ اور یہ سب چیزیں کرو تو پکے مسلمان اور سچے عاشق رسول اگر نماز باقاعدہ ادا کرو روزے رکھو۔ زکوٰۃ و حج ادا کرو غریب و مساکین کی مدد کرو۔ لیکن ان کی من گھڑت رسومات و خرافات میں حصہ نہ لو۔ عرسوں پر نہ جاؤ۔ قبروں پر نہ سجدے نہ کرو۔ فضول خرچی نہ کرو۔ تو پکے بے ایمان۔ و مانی۔ کافر۔ بزرگوں اور نبیوں کے منکر۔

اٹل زمانہ آگیا ہے خرد کو جنوں او جنوں کو خرد سمجھنے لگے ہیں اللہ تعالیٰ سب مسلمانوں کو ہدایت عطا فرمائے کہ ہمیں حضور صلی اللہ علیہ وسلم اور صحابہ کرام رضی اللہ تعالیٰ عنہ کے نقش قدم پر چلنے کی توفیق عطا فرمائے۔

حضور علیہ الصلوٰۃ والسلام اللہ تعالیٰ کی اتنی کثرت سے عبادت فرماتے۔ کہ پاؤں میں کھڑے کھڑے درم آ جاتے۔ حضرت عائشہؓ نے کہا۔ کہ یا رسول اللہ! آپ اتنی زیادہ عبادت کیوں کرتے ہیں۔ حالانکہ اللہ تعالیٰ نے آپ کے سارے اگلے پچھلے گناہ معاف فرما دیئے ہیں۔ اور آپ بختے بختے بخشوائے ہوئے ہیں تو حضورؐ نے فرمایا۔ کہ اے عائشہؓ! کیا میں اللہ تعالیٰ کا شکر گزار بندہ نہ ہوں اس کے ساتھ حال یہ تھا کہ دو دو تین تین مہینے چولہے میں آگ نہیں جلتی تھی۔ کئی کئی دن ناقہ رشتا تھا آج ہم کتنے آرام کی زندگی بسر کرتے



# صراطِ مستقیم

جالشیر شیخ التفسیر حضرت مولانا عبید اللہ النور صلی اللہ علیہ وسلم

الحمد لله وكفى وسلاحة على  
عباده الذين اضطلوا - أما بعد -  
أعوذ بالله من الشيطان الرجيم  
اللهم الرحمن الرحيم قل تعالوا نحل  
ما حرم ربكم عليكم ألا تشركوا به  
شيئاً وجاهوا إليه بن إحسانناج ولا تقتلوا  
أدكاً لكم ممن املأكم من نعمه فترزقكم  
وأياهم بوج ولا تقتلوا الفواحش ما  
ظهر منها وما بطن ج ولا تقتلوا  
النفس التي حرم الله ألا ياتحى و  
ذلكم وصمكم به لعلكم تتقون ه  
ولا تقتلوا ما أليكم إلا بالتي  
هي أحسن حتى يبلغ أشده ج وأوفوا  
الكيل والميزان يا قسطنطين لا تكلم  
نفساً إلا وسعها ج وإذا قلتم فاعلوا  
وكونوا كان ذا قربي ج وبعهد الله  
أوفوا ذلكم وصمكم به لعلكم  
تذكرون ه وأت هذا صراط  
مستقيماً فاتبعوه ج ولا تتبعوا  
السبل فتفرق بكم عن سبيله  
ذلكم وصمكم به لعلكم تتقون ه

یہ سورۃ اکھامہ رکوع ۱۹ آیت ۱۵ تا ۱۸  
ترجمہ! کہہ دو او میں تمہیں سنا  
دوں جو تمہارے رب نے تم پر حرام کیا  
ہے یہ کہ اس کے ساتھ کسی کو شریک نہ  
بناؤ۔ اور ماں باپ کے ساتھ نیکی کرو اور  
ننگدستی کے سبب سے اپنی اولاد کو قتل  
نہ کرو۔ ہم تمہیں اور انہیں رزق دیں  
گے۔ اور بے حیائی کے ظاہر اور پوشیدہ  
کاموں کے قریب نہ جاؤ اور ناحق کسی جان  
کو قتل نہ کرو جس کا قتل اللہ نے حرام کیا  
تمہیں یہ حکم دیتا ہے تاکہ تم سمجھ جاؤ اور  
سوائے کسی بہتر طریقہ کے یتیم کے مال  
کے پاس نہ جاؤ۔ یہاں تک کہ وہ اپنی جوانی  
کو پہنچے اور ماں باپ اور قول کو انصاف سے  
پورا کرو ہم کسی کو اس کی طاقت سے زیادہ  
تکلیف نہیں دیتے اور جب بات کہو تو  
انصاف سے کہو اگرچہ رشتہ دار ہی ہو

اور اللہ کا عہد پورا کرو تمہیں یہ حکم  
دیا ہے تاکہ تم نصیحت حاصل کرو اور بے  
شک یہی میرا سیدھا راستہ ہے سو  
اسی کا اتباع کرو اور دوسرے راستوں پر  
مت چلو، وہ تمہیں اللہ کی راہ سے ہٹا  
دیں گے، تمہیں اسی کا حکم دیا ہے تاکہ تم  
پرہیزگار ہو جاؤ۔

## ماکولات کے سوا لبقیہ قانون اسلام کا خلاصہ

آیات مذکورہ بالا میں کھانے پینے کی  
چیزوں میں حلال و حرام کی وضاحت کے  
سوا لبقیہ سارے قانون اسلام کا خلاصہ  
اجمالاً بیان کر دیا گیا ہے۔ جہاں تک کھانے  
پینے کی چیزوں میں اللہ تعالیٰ کے قطعی احکام  
کا تعلق ہے وہ ان آیات سے قبل کی  
آیات ..... میں اللہ تعالیٰ نے بیان  
فرمادئے ہیں۔ ان آیتوں میں اللہ جل شانہ  
نے فقط اخلاق اور معاملات کے بارے میں  
اپنے بندوں کو قطعی اور صاف ہدایت دی  
ہیں۔

## خدائے وحدہ لا شریک کے احکام کی پیروی کرنا ہی ہمارا کام ہے۔

چنانچہ ارشاد ہوتا ہے کہ او میں تمہیں  
پڑھ کر سناؤں کہ اللہ نے تمہارے لئے  
کیا کیا کام مقرر کئے ہیں۔ تمہارا فرض ہے  
کہ اس کے احکام بجا لاؤ اپنی مرضی سے  
قاعدے اور قانون نہ بناؤ۔ قانون بنانا  
تمہارا کام نہیں۔ قانون پر چلنا تمہارا کام  
ہے قانون سازی تو فقط اللہ جل شانہ  
کا کام ہے۔ تمہیں چاہیے کہ اللہ کی ذات  
وصفات میں کسی کو شریک نہ کرو۔ ماں  
باپ کے ساتھ اچھا سلوک کرو۔ اولاد  
کو اس وجہ سے کہ تمہارے پاس ان کے  
پالنے میں سب پیسہ ختم ہو جائے گا اور  
مغسبی چھا جائے گی قتل نہ کرو اور نہ  
ہی مغسبی کے خوف سے برحق کمزور کی

پابندی کرو یا اسقاط حمل کرو۔ کیونکہ ہم  
ہی تمہیں روزی دیتے ہیں اور ہم ہی  
ان کو بھی رزق دیں گے۔ دیکھو بیچائی  
کی باتوں کے قریب بھی نہ جانا خواہ وہ  
کھلے طور پر ہوں یا چھپی ہوں اور جس جان  
کی حفاظت اور احترام کا اللہ نے حکم  
دیا ہے یعنی انسان کی جان تو اس کو ناحق  
قتل نہ کرنا اور ناحق قتل وہ ہے جس کا  
حکم شریعت نے نہ دیا ہو۔ یاد رکھو!  
ان باتوں کا حکم تمہیں اللہ نے اس لئے  
دیا ہے کہ تم عقل سے کام لو اور یہ سمجھ  
لو کہ تمہارا کام حکم کرنا اور چال چلن کے  
قاعدے مقرر کرنا نہیں بلکہ اللہ کے حکم  
کے مطابق چلنا اور زندگی بسر کرنا ہے۔

## عربوں کا دستور

عربوں نے آپس میں یہ دستور بنا رکھا  
تھا کہ برے کام زنا وغیرہ کھلم کھلا منع  
ہیں۔ اور چھپ کر۔۔۔ کرنے میں جہاں کوئی  
نہ دیکھ رہا ہو کوئی حرج نہیں۔ یہاں ان سے  
کہا گیا ہے کہ گناہ چاہے۔ سب کے سامنے  
ہو یا چھپ کر ہر حالت میں گناہ ہے اور  
اس کا کرنا ممنوع۔ اگر کوئی شخص نہیں  
دیکھ رہا تو ہر آن اور ہر گھڑی دیکھنے والا  
اور دلوں کے مجسید اور ارادوں تک  
کے جاننے والا حاضر ناظر خدا تو دیکھ رہا  
ہے۔ اس سے کوئی کیوں کر چھپ سکتا ہے  
اسی طرح عرب میں آدمی کا معمولی سی بات  
پر مار ڈالنا کوئی بات نہ تھی۔ لوٹ مار  
ان کے بائیں ہاتھ کا کھیل اور محبوب خفہ  
تھا چنانچہ ان سب باتوں سے انہیں روکا  
گیا اور ہر بلا طور پر کہہ دیا گیا کہ آدمی کی  
جان لینا کسی طرح جائز نہیں جب تک  
کہ مشروع فتویٰ نہ دے (نقص کا) اسی  
طرح حرم مکہ کے اندر جانو کا مارنا بھی  
جائز نہیں۔

## یتیموں سے بوناؤ

پھر حکم ہوتا ہے کہ یتیم کے مال کی  
طرف نہ دیکھو۔ اگر یتیم کا مال کھائے  
گے تو اپنے پیٹ میں آگ کے انگارے  
بھرو گے۔ دیکھنا! ان کے مال میں  
تصرت کرنے کا ارادہ بھی نہ کرنا۔ ماں اگر  
ان کے فائدے اور نگہداشت کے لئے  
نگہبانی کرنی چاہو تو اور بات ہے لیکن  
یہ بھی اسی وقت تک ہو سکتی ہے کہ  
یتیم اپنی عمر کو پہنچ جائیں۔ مقصد یہ ہے



کہ عقیقہ کا سرپرست احتیاط کے ساتھ اور خوفِ خدا کو دل میں جگہ دیتے ہوئے اس کا مال اس کی ضرورتوں میں اور اس کے نفع کی باتوں میں صرف کر سکتا ہے لیکن جب بچہ سمجھدار ہو جائے اور مال کے نفع و نقصان کو پہچاننے لگے تو اس وقت اس کا مال اس کے اختیار میں دے دینا چاہیے۔ اور نیک مشورے سے اس کی مدد کرنی چاہیے۔

## عدل و انصاف کو شعار بناؤ

آگے ارشاد ہے کہ لین دین میں ماپ تول کا خیال رکھو اور انصاف و دیانت کے ساتھ ماپ تول پورا کرو تاکہ کسی کے حق میں کمی نہ ہو اور عدل و انصاف کے تقاضے کے مطابق جس کو جتنا پہنچنا چاہیے پہنچ جائے یہ نہ بھولنا کہ ہم کسی کے اوپر اس کی طاقت سے زیادہ مشقت نہیں ڈالتے پس اس بات کا خیال رکھو کہ جب کوئی بات کہو یا فیصلہ کرو تو اس میں عدل و انصاف کا دامن کسی حال میں بھی نہ چھوٹنے پائے۔ اور اگر کوئی تمہارا ملنے والا یا رشتہ دار ہو تب بھی انصاف کو ہاتھ سے نہ دو۔ مطلب یہ ہے کہ نہ تم کسی سے ناجائز فائدہ اٹھا سکتے ہو اور نہ تمہارے اثر کی وجہ سے کوئی تمہارا قریبی رشتہ دار، دوست ملازم وغیرہ کسی پر کسی قسم کی دست درازی کا حق رکھتا ہے اور نہ تم کسی معاملہ میں اپنے رشتہ دار یا دوست کی بے جا طرف داری کر سکتے ہو۔

ظاہر ہے اللہ کے مقرر کئے ہوئے دین میں مشقت ضرور ہے لیکن ایسی مشقت نہیں جو انسان کے بس کی نہ ہو۔ ہر شخص اللہ کے دین پر بخوبی چل سکتا ہے اور اس کے احکام کو اپنی طاقت کے مطابق بجالا سکتا ہے۔ بات صرف اتنی ہے کہ اپنی خواہشات نفسانی کو دبا کر اللہ کے قانون کی پابندی کرنی پڑتی ہے لیکن اس کے فائدے دنیا و آخرت میں اس قدر کثیر ہیں کہ ان کی خاطر محض وہی سی مشقت کچھ حقیقت نہیں رکھتی اگر انسان عقل و فکر رکھتا ہو۔

## سیدھا راستہ

آخر میں ارشاد ہوتا ہے "اے اللہ کے بندو! اپنے رب کے ساتھ جو عہد

پیمان کیا ہے اُسے پورا کرو۔ اور یہ باتیں ہیں جن کا خدا نے تمہیں حکم دیا ہے تاکہ تم نصیحت پکڑو۔ اور یاد رکھو یہی راہ میری سیدھی راہ ہے۔ اسی پر چلو دوسری راہوں پر نہ چلو کہ خدا کی راہ سے جھٹکا کر تمہیں تتر بتر کر دیں یہ بات ہے جس کا خدا نے تمہیں حکم دیا ہے تاکہ تم پرہیزگار رہو جاؤ۔"

مقصود یہ ہے کہ اللہ کو مان لینا گویا گویا اس بات کا بختہ وعدہ کرنا ہے کہ ہم تیرے سارے حکم بے چون و چرا بجالائیں گے۔ یہ نہیں ہو سکتا کہ کوئی شخص اللہ کو مانے بھی اور اس کی نافرمانی بھی کرے۔ جو اللہ جل شانہ کی نافرمانی کرتا ہے اس نے گویا اللہ کو مانا ہی نہیں اور جو ایمان لے آیا ہے اس نے گویا اللہ کی غلامی، بندگی اور فرمانبرداری کا بیڑہ گلے میں ڈال لیا ہے۔ پس اُسے چاہیے کہ وہ قول و قرار پر پورا اترے اور اللہ رب العزت سے اپنا وعدہ وفا کرے

چنانچہ اسی حقیقت کی نشاندہی کرتے ہوئے رب تعالیٰ ارشاد فرما رہے ہیں کہ اے مسلمانو! اے میری غلامی اور بندگی کا جو اپنے گلے میں ڈالنے والا ہے یہ احکام تمہیں اس لئے سنائے جا رہے ہیں کہ تمہیں اپنا وعدہ یاد آجائے اور تم اپنے عہد سے پھر نہ جاؤ۔ یہ احکام سنانے کی غرض یہ ہے کہ تم پر میرا سیدھا راستہ واضح ہو جائے۔

سنو! یہ باتیں جو تمہیں بتائی جا رہی ہیں یہی اللہ کا مقرر کیا ہوا سیدھا راستہ ہے۔ سورۃ فاتحہ میں تمہیں سکھایا گیا تھا کہ صراطِ مستقیم معلوم کرنے کی دعا مانگو۔ اب اس صراطِ مستقیم کو تم پر واضح کر دیا گیا ہے۔ خبردار! اس راہ سے ہٹ نہ جانا۔ اسی راہ کو مضبوطی سے پکڑے رکھنا۔ اگر اس راستہ کے علاوہ کسی اور راستہ پر چلے تو اللہ کے راستہ سے جھٹک جاؤ گے۔

## خلاصہ

انسان کی ذہنی، معاشی، اجتماعی اور سیاسی ترقی اور صحت مند نشوونما کا دار و مدار ان چار چیزوں پر ہے کہ وہ: ۱۔ عقل و فکر سے کام لے۔ (یعنی عقلوں)

۲۔ اپنی جھلائی کی ساری باتیں لیکھ لے

۳۔ ہر قسم کی برائیوں اور بے حیائیوں سے کام لے۔ (یعنی تقویٰ)

۴۔ قانونِ خداوندی کو زندگی کے ہر گوشہ میں ضابطہٴ حیات اور دستور العمل بنائے اور زندگی کا راستہ صرف وحی ربانی کی روشنی میں طے کرے کیونکہ انسان کی اپنی سوچی ہوئی باتیں وہم و گمان پر مبنی ہوتی ہیں۔ لیکن اللہ کے حکم اور وحی الہی کی روشنی میں وضع کردہ قوانین یقینی اور قطعی ہوتے ہیں۔ جن میں شک و شبہ کی بالکل گنجائش نہیں ہوتی۔

## آیات بالا میں بیان کردہ لوازمات

۱۔ اللہ کے ساتھ کسی کو شریک نہ کرو نہ ذات میں نہ صفات میں۔ اس کا نتیجہ یہ ہوگا کہ انسان نہ کسی سے ڈرے گا، نہ کسی کی خوشامد کرے گا، اور نہ کسی کے سامنے اپنے سر کو جھکائے گا کہ یہ خالص اللہ کے سامنے جھکنے کے لئے بنایا گیا ہے شرک سے بیزاری کے باعث انسان کو یہ یقین ہو جائے گا کہ مجھے اللہ کے سوا نہ کوئی سمجھ دے سکتا ہے اور نہ مجھ سے کچھ چھین سکتا ہے حاجت روا، مشککشا، ہر گھڑی، ہر آن اور ہر مقام پر حاضر و ناظر اور عالم الغیب وہی ایک مالکِ حقیقی ہے۔ سوال فقط اسی سے کیا جاسکتا ہے اور اس کے سوا کسی اور کے آگے دست سوال دراز کرنا شہنشاہِ حقیقی سے بغاوت کرنا ہے۔ رازق، مالکِ خالق اور معبود فقط اُسی وعدہ لا شریک لہ کی ذات ہے۔ وہی رب العالمین ہے اور اسی کا حکم دونوں جہانوں میں چلتا ہے اُسی کی عبادت کا مشرکہ ہونے کے درجہ اور رحمتہ اللعالمین علیہ الصلوٰۃ والسلام سنایا اور اُسی کی بندگی کا پیغام کل انبیاء و مرسلین سناتے چلے آئے۔

پس بغاوتِ الہی سے بچنا انسان کا پہلا اور ضروری فرض ہے

۲۔ ماں باپ کے ساتھ نیک سلوک یہاں سب سے قریبی رشتہ داروں کے ساتھ نیک سلوک کرنے کا حکم ہے لیکن اس سے یہ سمجھ لینا کچھ مشکل نہیں کہ انسان کا رشتہ نہیں ختم نہیں ہو جاتا بلکہ پھیلتے پھیلتے تمام دنیا میں پھیل جاتا ہے۔ اس لئے ہر انسان دوسرے انسان سے نیک سلوک کا مستحق ہے۔ مگر جو شخص ہا



# نبوت رسالت کے چند ابتدائی مناظر

کس قدر معصوم تھا، مستی کا عنوان دیکھئے • سب سے پہلا صفحہ تاریخ انساں دیکھئے

صحیح مسلم باب تخفیف الصلوۃ والخطبہ، بیہقی

حضرت ضحاک کو اسلام کی دعوت

عبدالرحمن عدویؒ حضرت ضحاک سے تامل میں کہ میں حج کے کرنے کے لئے مکہ معظمہ آیا ہوا تھا۔ ایک دن اتفاق سے ایسی جگہ پہنچ گیا جہاں ابو جہل، عقبہ اور امیہ بن خلف وغیرہ بیٹھے باتیں کر رہے تھے۔ ابو جہل کہہ رہا تھا۔ اس شخص (آنحضرتؐ) نے تو پوری جماعت میں انتشار پیدا کر دیا ہے، ہر وقت ہمارے نوجوانوں کو بیوقوف بناتا اور مرے مردوں کو گمراہ کہتا اور خداؤں کو میکا و باطل وغیرہ کے الفاظ سے یاد کیا کرتا ہے۔ امیہ بولا "میرے نزدیک تو یہ شخص اب بالکل ہی دیوانہ ہو گیا ہے۔"

عبداللہ بن عباسؓ کہتے ہیں کہ قبیلہ ازدشنوہ کے مشہور جھار بھونک کرنے والے ضحاکین ثعلبہ مکہ معظمہ میں آئے تو انہوں نے ..... بھی مجھ کے شریوں کی زبان سے آنحضرتؐ کو جھون، جھون کہتے سنا پوچھا کہ یہ صاحب کہاں رہتے ہیں؟ شاید میرے ہی ہاتھ سے اللہ انہیں فادے دے۔ وہ خود کہتے ہیں کہ میں نے آنحضرتؐ کی خدمت میں حاضر ہو کر عرض کیا کہ میں جھار بھونک کا ماہر ہوں، اللہ میرے ہاتھ سے بہتوں کو اچھا کر چکا ہے، آئیے! آپ کا بھی علاج کر دوں میرے کہنے پر حضورؐ نے بیاختہ پڑھنا شروع کیا، الحمد للہ تھکدہ دستعتینا من یھدہ اللہ فلا مضل لہ واشھد ان لا الہ الا اللہ وحدہ لا شریک لہ یہ کلمات آپ نے تین مرتبہ زبان سے ادا کئے تھے ضحاک درخ کہتے ہیں کہ میں نہ معلوم کتنے کانٹوں جادو گروں اور شعوروں کی باتیں سن چکا ہوں مگر ایسے کلمات سے آج تک میرے کان آشنا نہیں ہوئے تھے فوراً ملتی ہو گیا کہ لایئے ہاتھ بڑھائیے، میں بھی آپ کے ہاتھ پر بیعت کر کے مسلمان ہوتا ہوں، چنانچہ حضورؐ نے اسی وقت انہیں توبہ کرا کے اپنے حلقہ میں شامل کر لیا، اور صرف یہی نہیں بلکہ اس کے بعد ان کے پورے قبیلہ کی طرف سے بھی غائبانہ بیعت قبول فرمائی۔ کچھ دنوں کے بعد حضورؐ کا ..... بھیجا ہوا ایک دستہ ان کے قبیلہ کے قریب سے گزرا تو سردار دستہ نے اپنے ساتھی فوجیوں سے پوچھا کہ کسی نے ان لوگوں کی کوئی چیز وغیرہ تو نہیں لی ہے ایک شخص نے کہا ایک ٹوٹا ان لوگوں کا میرے پاس ہے تو اس نے اسی وقت اس کی واپسی کرائی۔ بتایا جانتے نہیں ہو یہ ضحاک کا قبیلہ ہے۔

ضحاک درخ کہتے ہیں کہ چونکہ میں بھی جھار بھونک ہی سے علاج معالجہ کیا کرتا تھا اس لئے ان لوگوں کی باتیں سن کر مجھے حضورؐ سے ملنے اور بات چیت کرنے کا شوق دامگیر ہو گیا۔ چنانچہ وہاں سے اٹھتے ہی میں نے حضورؐ کو تلاش کرنا شروع کر دیا، مگر اتفاق سے آپ کہیں نظر نہیں آئے۔ دوسرے دن پھر دھوپ نے نکلا تو آپ مقام ابراہیم کے پاس نماز پڑھتے ہوئے مل گئے۔ جب تک آپ نماز پڑھتے رہے میں خاموش بیٹھا رہا۔ فراغت کے بعد قریب جا کر عرض کیا اے ابن عبدالمطلب! ذرا ادھر تو آنا، آپ نے پوچھا، کیا کام ہے؟ میں نے عرض کیا کہ میں منتروں سے لوگوں کا علاج کرتا ہوں، اگر آپ چاہیں تو آپ کا بھی علاج کر دوں آپ کا مرض تو معمولی معلوم ہوتا ہے میں اس سے زیادہ خطرناک قسم کے لوگوں کو اچھا کر چکا ہوں، میں آپ کی برادری کے ذمہ داروں سے آپ کے متعلق کچھ ناخوشانہ باتیں سن چکا ہوں۔ مثلاً نوجوانوں کو درغلا لینا، جماعتی شیرازہ بندی میں غلغلہ ڈالنا، مرے ہوئے

لوگوں کو برا بھلا کہنا، خداؤں کی شان میں گستاخیاں کرنا وغیرہ وغیرہ میں سمجھتا ہوں کہ یہ سب حرکات آپ خود نہیں کریں ہیں بلکہ ایک جن ہے جو آپ سے یہ سب کر رہا ہے۔

آنحضرتؐ نے میری ساری تقریر کے جواب میں دھمکدہ بالا، خطبہ مستونہ دہرا سے حذف و اضافے کے ساتھ پڑھ دیا۔

ضحاک درخ کہتے ہیں کہ میں نے اس سے بہتر تقریر کبھی نہیں سنی تھی۔ اسی لئے دوبارہ پڑھنے کی درخواست کی، جب حضورؐ اس خطبہ کو دہرا چکے تو میں نے آپ کی تعلیم کو دریافت کیا۔ آپ نے بتایا کہ خدا کے وعدہ لاشریک بہ ایمان لاؤ، بت پرستی کا جوٹا اپنی گردن سے اتار چھینو اور گواہی دو کہ میں اللہ کا رسول ہوں، میں نے سوال کیا کہ اگر میں یہ سب باتیں کرنے لگوں تو مجھے کیا ملے گا؟ ..... آپ نے جواب دیا "ختم جنت کے مستحق ہو جاؤ گے، یہ سنتے ہی میں نے ان تمام لفظی پابندیوں کے ساتھ حضورؐ کے دست مبارک پر بیعت کر لی، اس کے بعد چند روز تک میں حضورؐ کے ساتھ مقیم رہا اور قرآن کی بہت سی سورتیں وغیرہ یاد کر کے گھر واپس آیا۔"

راوی کا بیان ہے کہ کچھ دنوں کے بعد حضورؐ نے حضرت علیؓ کی قیادت میں کوئی دستہ کہیں بھیجا تھا جس نے ضحاک درخ کے گائوں کے ہیں اونٹ زبردستی چھین لئے جب امیر حضرت علیؓ کو یہ خبر لگی تو انہوں نے ان اونٹوں کو یہ کہہ کر واپس کرایا کہ نہیں معلوم بھی ہے یہ ضحاک درخ کے قبیلے والے ہیں (صحابہ ج ۲، مسئلہ ۱، دلائل النبوت)

حضرت حصینؓ کو اسلام کی دعوت

حضرت حصینؓ ہی کی نسل کے ایک بزرگ حضرت عمران بن خالدؓ اپنے باپ دادا کا سلسلہ جوڑ کر بیان کرتے ہیں کہ قریش حضرت حصینؓ کو اپنا لیڈر مانتے اور بڑی عزت کرتے تھے۔ ایک دن جمع ہو کر آئے اور کہنے لگے کہ اب آپ خدا جاکر اس شخص (آنحضرتؐ) کو جاکر سمجھائیں، اب تو وہ کھلم کھلا ہمارے دیوتاؤں کا نام لے کر لعن طعن کرنے لگا، چنانچہ سب لوگوں نے انہیں کعبہ کے اندر باب النبی کے قریب ایک انتیازی خان کے ساتھ لاکر بٹھا دیا، حصینؓ نے طے شدہ پروگرام کے مطابق یوں بات چیری، یہ ہم لوگوں کے کانوں تک پھاری کیا کیا باتیں



پہنچ رہی ہیں، سنا ہے کہ تم خود بھی ہمارے دیوتاؤں کو بڑا بھلا کہتے ہو اور دوسروں کو بھی ان کی شان میں گستاخیاں کرنے کی تلقین کرتے ہو، تمہارا باپ تو بڑا بھلا اور شریف آدمی تھا، حضورؐ بولے "اے حصین! تمہارا باپ اور میرا باپ دونوں جہنم میں گئے یہ بتاؤ کہ آخر کتنے خداؤں کی پرستش کرنا چاہتے ہو؟ حصین نے جواب دیا "سات خداؤں کی زمین میں، اور ایک خدا کی آسمان میں، آپ نے ارشاد فرمایا "جب تکلیف اور دکھ پہنچتی ہے تو کسے پکارتے ہو؟ بولے آسمان والے کو تو آپ نے فرمایا "جب وہی ایک اکیلا خدا تمہاری التجاؤں اور آرزوؤں کو سنتا اور قبول کرتا ہے تو پھر اس کے ساتھ دوسروں کو کیوں شریک و شہیم گردانتے ہو؟ حضرت حصین رضی اللہ عنہ کہتے ہیں کہ اس سوال و جواب ہی سے مجھے یقین ہو گیا کہ میں گستاخیوں بھی حضورؐ کا مقابلہ نہیں کر سکتا۔ اس کے بعد خود حضورؐ ہی کہنے لگے "اے حصین! بہتر یہی ہے کہ اسلام لے آؤ، حصین بولے میری ایک پارٹی اور بڑا بھاری کتبہ، قلیل ہے اگر میں مسلمان ہوا جاتا ہوں تو ان لوگوں کو کیا کہہ کر چپ کراؤں گا؟ آپ نے فرمایا "یہ دعا پڑھ لو۔

اللَّهُمَّ اسْتَفْهِدْكَ كَاشِدًا آمَنِي وَذُرْفِي عِلْمًا يَنْفَعُنِي۔

دے اللہ میں تجھ سے اپنے معاملے کے ٹھیک ہو جانے کی توفیق چاہتا ہوں اور دعا کرتا ہوں کہ مجھے علم نافع کی فراوانی عطا کرے۔

راوی کا بیان ہے کہ وہ اس دعا کو پڑھ کر ابھی کھڑے بھی نہیں ہونے پائے تھے کہ کلمہ شہادت پڑھ کر مسلمان ہو گئے ان کے مسلمان ہوتے ہی صاحبزادے عمران نے آگے بڑھ کر ان کے سر اور ہاتھ پاؤں کو چوم لیا یہ دیکھ کر حضورؐ انگبار ہو گئے اور توجہ فرمانے لگے۔ عمران کی اس کاروائی سے مجھ پر رقت طاری ہو گئی۔ یعنی جب ان کے باپ کا فرقت تھے تو نہ عمران آگے بڑھ کر آئے اور نہ ان کے بدن کا کوئی حصہ چھوا لیکن ان کے مسلمان ہوتے ہی وہ اپنے اس حق کو ادا کرنے دوڑ پڑے۔

پھر جب حصینؓ جانے لگے تو حضورؐ نے صحابہؓ کو انہیں گھرتک پہنچانے کا حکم دیا۔

راوی کا بیان ہے کہ حبیبہ ہی قریش نے

انہیں اس حال میں بھاٹک سے باہر آتے دیکھا ہے تو چلا چلا کر کہنے لگے "لو! خود حصین بھی گمراہ ہو گیا۔" اصابہ رضی اللہ عنہ

## ایک نامعلوم شخص کو اسلام کی تلقین

الہدیمہ، بھیجی اپنی قوم کے ایک شخص کے متعلق بیان کرتے ہیں کہ اس نے آنحضرت صلی اللہ علیہ وسلم کی خدمت میں حاضر ہو کر عرض کیا "کیا آپ ہی خدا کے رسول ہیں آپ نے فرمایا۔ ہاں، پھر پوچھنے لگا آپ کس بات کی لوگوں کو تعلیم و تلقین کرتے ہیں؟ آپ نے جواب دیا "میں تمہیں اس خدا کے واحد کی طرف بلاتا ہوں، جس سے بیماری اور دکھ درد میں رستگاری کی التجا کرتے ہو تو وہ انہیں دور کر دیتا ہے۔ فقط اور خشک سالی میں گرفتار ہو کر اس کے دفعیہ کی دعا مانگتے ہو تو وہ اسے سرسری و شادابی سے بدل دیتا ہے کسی بے آب و گیاہ نرداق جنگل میں چلتے چلتے راستہ بھول جاتے ہو اور اس سے رہنمائی کی التماس کرتے ہو تو وہ منزل مقصود تک پہنچا دیتا ہے۔ یہ باتیں وہ سنتے ہی مسلمان ہو گیا، پھر وہ کچھ اور نصیحتوں کا خواستگار ہوا، تو آپ نے فرمایا کسی کو کبھی گالی نہ دینا اور بڑا بھلا نہ کہنا۔

راوی اس شخص کا قول نقل کرتے ہیں "جب سے مجھے میرے حبیب صلی اللہ علیہ وسلم نے مجھے یہ نصیحت فرمائی ہے میں نے اونٹ اور بکری تک کو کبھی گالی نہیں دی۔ (مجمع الزوائد ج ۵ ص ۵۷۷)

## حضرت بلال حبشی رضی اللہ عنہ

یہ وہی حبشی زادہ اور مسجد نبویؐ کے مؤذن ہیں۔ جن کے انتقال پر حضرت فاروقؓ نے فرمایا تھا کہ آج دنیا سے میرا آقا اٹھ گیا۔ یہ اسلام لائے تو ان کا مولیٰ امیر بن خلیفہ حبشی ہوئی باؤ پر ان کو لٹا دیا اور پتھر کی سسل سینہ پر رکھ دیا کہ حرکت نہ کر سکیں اور کہتا کہ:-

لا تزال هكذا حتى تموت او تكفر بحمد و تصد اكلات و اقترى رتم اى طرح رہو گے یہاں تک کہ مر جاؤ یا محمدؐ کا انکار کرو، اور لات و غری کی پرستش کرو۔ لیکن ان سب کے جواب میں زبان مبارک سے احد احد کی آواز آتی۔

جب صحرائے عرب کی جلتی ریگ مخمور عشق محمدی حضرت بلال حبشیؓ کی حرارت ایمانی کو کم نہ کر سکی تو امیہ بن خلف نے آپ کے گلے میں رسی باندھ دی اور لڑکوں کے حوالے کر دیا، لڑکے اس عاشق صادق کی قدر کیا جانتے۔ شہر کے ایک سرے سے لے کر دوسرے تک اسی حالت میں حضرت بلال کو گھاتے رہے مگر ان کی زبان پر بس وہی احد احد کی پکار تھی۔

## حضرت ابوذر غفاری رضی اللہ عنہ

حضرت ابوذرؓ مکہ تشریف لا کر مسلمان ہوئے تو رسول اللہؐ نے فرمایا کہ ابھی اپنے اسلام کو پوشیدہ رکھو، اور وطن واپس جاؤ۔ حضرت ابوذر کہتے ہیں کہ میں نے دربار رسالت میں عرض کیا۔ واللہ بعثتک بالحق لا ضربین بھابین اظہرھم۔ اس ذات کی قسم جس نے آپ کو حق کے ساتھ بھیجا ہے میں کفار کے سامنے اپنے اسلام کا اعلان کر دوں گا

مکہ میں نہ کوئی دوست نہ آشنا نہ یار نہ مددگار۔ بیکہ و تنہا صرف اپنی قوت ایمانی پر اعتماد حضرت ابوذرؓ مسجد حرام میں تشریف لائے اور باواز بلند کہا "اشھد ان لا الہ الا اللہ و اشھد ان محمداً رسول اللہ، پھر کیا تھا ہر چہار طرف سے کفار نے گھیر لیا اور اتنا مارا کہ آپ بیہوش ہو گئے ہوش آیا تو دیکھا، جسم خون آلود ہے۔ دوسرے روز پھر انہیں الفاظ کی آپ نے منادی فرمائی اور کفار نے پھر جی کھول کر حوصلہ نکالے۔

## حضرت خباب بن الارت رضی اللہ عنہ

اسلام کا بالکل ابتدائی زمانہ ہے حضور صلی اللہ علیہ وسلم ارقم کے مکان میں پناہ گزین ہیں، اس وقت حضرت خباب مشرف بہ اسلام ہوئے، غلام تھے، مالک کو خبر پہنچی تو ان کے سر پر گرم گرم لوہا رکھنے لگا، جلتے ہوئے پتھر پیچھے پر رکھ دیئے جاتے۔ یہاں تک کہ پیچھے کی ہڈیوں پر سے گوشت جاتا رہا۔ مگر جو زبان کلمہ توحید کا اقرار کر چکی تھی اس کو اس میں کچھ ایسا مزہ ملا کہ ان سخت تکلیفوں کے باوجود انکار کا خیال بھی نہ آیا۔

ایک دن حضرت عمرؓ نے حضرت خبابؓ سے ان کی سرگذشت پوچھی تو فرمایا کہ امیر المؤمنین میری پیچھے دیکھ لیجئے، حضرت عمرؓ نے پیچھے کو دیکھا تو فرمایا کہ میں نے ایسی پیچھے کسی کی نہیں دیکھی، حضرت خبابؓ نے عرض کیا کہ آگ روشن کی جاتی تھی اور اس پر میں لٹا دیا جاتا تھا اس آگ کو میری پیچھے کی چربی بجھا دیتی تھی۔ لفظہ لہر



اسے کہتے ہیں محبت و جلالتی۔

## حضرت عبداللہ بن مسعودؓ

ایک روز صحابہ کرام مجتمع تھے ذکر پڑھا کر اب تک قریش نے باذان بلند قرآن کو نہیں سنا، کون اس کی ہمت کرے گا؟ حضرت عبداللہ بن مسعودؓ نے فرمایا کہ میں حاضر ہوں۔ صحابہ نے کہا کہ تم تنہا اکیلے آدمی ہو کوئی ایسا ہو جس کے ساتھ کوئی جماعت بھی ہو، تاکہ اگر موقع پڑے تو وہ دفاع بھی کر سکیں۔ آپ نے فرمایا نہیں مجھے جادو، اللہ میری حفاظت کرے گا۔

دوسرے روز حضرت عبداللہ بن مسعودؓ دوپہر کے وقت تشریف لائے اور بسم اللہ کہہ کر قرآن علم القرآن پڑھنا شروع کر دیا۔ قریش خانہ کعبہ میں نرم آرا تھے۔ یہ آواز کان میں پڑی کہنے لگے کہ ام عبد کیا کہتا ہے؟ پھر خود ہی بولے، کچھ نہیں قرآن کی تلاوت کر رہا ہے پھر کیا تھا جوش غضب سے مشتعل ہو گئے اور حضرت عبداللہ بن مسعودؓ پر لوٹ پڑے حضرت عبداللہ بن مسعودؓ جب واپس گئے تو صحابہ نے آپ کے چہرہ پر زخموں کے نشان دیکھ کر کہا کہ ہمیں اسی کا ڈر تھا۔ مگر محبت کے شکاروں کے حوصلے دیکھئے خود ابن مسعودؓ فرماتے ہیں اگر تم کہو تو میں کل جا کر علی الاعلان قرآن سنائوں ماسکان اعداء اللہ اھون علی منھم الا ان۔ خدا کے دشمن آج سے زیادہ کمزور مجھے کبھی نظر نہیں آئے۔

## حضرت خبیبؓ

مسئلہ کذاب نے ان کو گرفتار کیا اور کہا کہ کیا تم اس کی گواہی دیتے ہو کہ محمد اللہ کے رسول ہیں آپ نے فرمایا کہ ہاں، پھر پوچھا کہ کیا تم اس کی گواہی دیتے ہو کہ میں مسیحا اللہ کا رسول ہوں، آپ نے فرمایا کہ میں نہیں سنتا ہوں، اس پر ظالم نے حضرت خبیبؓ کا عضو عضو کاٹ ڈالا، جب آپ کے نانہ رسول اللہ کا ذکر آتا تو آپ ایمان کا اظہار فرماتے اور ذات قدسی صفات پر درود بھیجتے اور جب مسیحا کا نام آتا تو فرماتے کہ میں جہنم سنتا ہوں، اسی حالت میں آپ کا انتقال ہو گیا۔

عشق پر زور نہیں ہے یہ وہ آتش غالب کہ لگائے نہ لگے اور بجھائے نہ بجھے جو دل بھی محبت اور حقیقی الفت کا آتش کدہ بن گیا، آج تک اس کو دنیاوی قوتوں کے باعث فرد ہوتے ہوئے نہیں دیکھا گیا، یہ بھانے والی قوتیں خود فنا ہو گئیں، مگر محبت کے شعلے

بھڑکتے ہی رہے۔ حضرت خبیب رضی اللہ عنہ کا دل انوار ربانی سے مستنیر تھا۔ مسئلہ کا ظلم و ستم بھلا اس پر کیا اثر ڈال سکتا تھا؟ خود قتل صدی کے صاحب دل اور عاشقان باصفائیں اور ان شمع نبوت کے پردانوں سے "محبت کرنا" سیکھیں؟

## حضرت ابو فکیہہؓ

حضرت ابو فکیہہؓ صفوان بن امیہ کے غلام تھے۔ کفار ان کے پاؤں میں بیڑیاں ڈال کر دھوپ میں لٹا دیتے یہاں تک کہ وہ... مختل الحواس ہو جاتے، ایک دن صفوان نے ان کے پاؤں میں رسی باندھ دی۔ اور آدمیوں کو حکم دیا کہ گھسیٹتے ہوئے لے جائیں اور تپتی ہوئی زمین پر لٹا دیں، اتفاق سے راہ میں ایک گریلا جا رہا تھا، صفوان نے کہا کہ نفوذ باللہ "تیرا خدا خدا بھی تو نہیں ہے بولے میرا اور تیرا خدا اللہ تعالیٰ ہے اس پر صفوان نے اس زور سے ان کا گلا گھونٹا کہ دم نکل جانے کے قریب آ گیا اور اس اذیت کوئی میں خود ان کا میدرد بھائی بھی شریک تھا اور کہتا جاتا تھا کہ ابھی "اس کو اور اذیت دو"

## حضرت خالد بن سعیدؓ

رسول اللہ صلی اللہ علیہ وسلم "اجیاد" میں مقیم تھے۔ حضرت خالدؓ آپ کے پاس تشریف لے گئے اور پوچھا کہ آپ کس چیز کی تعلیم فرماتے ہیں؟ رسول اللہ صلی اللہ علیہ وسلم نے ارشاد فرمایا کہ اللہ کی طرف بلاتا ہوں کہ اس کا کوئی شریک نہیں ہے اور وہ ایک ہے۔ محمد اس کا بندہ اور رسول ہے۔ تم پتھر کی پرستش کرتے ہو جو نہ سنتا ہے نہ دیکھتا ہے نہ نقصان پہنچا سکتا ہے نہ نفع۔ اس کو اس کی بھی خبر نہیں کہ کون اس کی پرستش کرتا ہے اور کون نہیں؟ یہی حق و صداقت بھرے الفاظ تھے جو اثر کر گئے اور حضرت خالد بن سعید فوراً کلمہ "اشھد ان لا الہ الا اللہ و اشھد انک رسول اللہ" کہتے ہوئے حلقہ بگوش اسلام ہو گئے نہ تو تلواروں کی جھنکار سننے میں آئی اور نہ تیروں کی پوچھاڑ دیکھنے میں آئی، پس زبان نبوت سے محبت الہی کے نغمے کو سنا اور بن دیکھے خدا کا سودا سر میں پیدا ہو گیا باپ نے بڑا بھلا کہا، مارا پیٹا اور جانیوں کو مجبور کر دیا کہ ان کے ملنے کا قصد بھی نہ کریں اور کہا کہ تم محمد کی پیروی کرتے ہو۔ حالانکہ تمام قوم ان کے خلاف ہے وہ معبودوں اور اصناف کی برائی کرتے ہیں۔ حضرت خالدؓ

نے کہا "ہاں خدا کی قسم میں نے ان کی پیروی کر لی" سعید کو اس پر اور بھی غصہ آیا، مارا اور کہا کہ جہاں تیرا جی چاہے چلا جا۔ اب میں تجھ کو کھانے کو نہ دوں گا، حضرت خالدؓ نے فرمایا اگر تم مجھے کھانا نہ دو گے تو جب تک میں زندہ ہوں اللہ مجھے رزق دے گا۔

## حضرت عثمان بن مظعونؓ

حبش کے جہا جہا جب واپس ہوئے تو حضرت عثمان بن مظعونؓ ولید بن مغیرہ کی امان میں مکہ میں داخل ہوئے، آرام سے رہنے لگے مگر جب اصحاب رسول اللہ صلی اللہ علیہ وسلم کی تکالیف پر نظر پڑی تو اپنی صبح و شام کی بے فکر زندگی کا نقشہ سامنے کھینچ گیا۔ دل ہی دل میں کہا کہ میں ایک مشرک کی امان میں رہ کر مزے کروں اور راہ مولیٰ میں اور مسلمانوں کی طرح مصیبتوں کا سامنا نہ کروں؟ یہ بڑے افسوس کی بات ہے یہ سوچ کر آپ ولید بن مغیرہ کے پاس گئے اور کہا کہ اے ابو عبس تمہارا عہد پورا ہو گیا۔ اب میں تمہاری امان واپس کرتا ہوں۔ ولید بن مغیرہ گھبرا اٹھے اور کہا کیوں؟ کسی نے کوئی تکلیف دی ہے؟ فرمایا کہ نہیں میں بجز اللہ کے کسی دوسرے کی امان میں نہیں رہنا چاہتا ولید نے کہا کہ اچھا مسجد چل کر امان کو علی الاعلان واپس کر دو، آپ نے ایسا ہی کیا، مسجد میں جا کر فرمایا میں نے ولید کو با وفا پایا مگر بجز اللہ کی امان کے میں اور کسی کی امان نہیں چاہتا ہوں اس کے بعد بھی حضرت عثمان اور ولید بن ربیعہ شاعر ایک روز قریش کی مجلس میں بیٹھے تھے ولید حاضرین محفل کو اشعار سناتا رہے تھے۔ ایک شعر پڑھا۔

کل شیئ ما خلا الیہ باطل  
اللہ کے علاوہ ہر چیز باطل ہے  
اس پر حضرت عثمان نے فرمایا کہ سچ کہا لیکن جب دوسرا مصرعہ پڑھا۔

وکل نعیم لا محالۃ ذائل  
اور ہر نعمت قطعی فنا ہو جائے گی  
اس پر حضرت عثمان بن مظعون کی غیرت ایمانی جوش میں آگئی اور فرمایا کہ تم جھوٹ کہتے ہو، نعیم جنت ہمیشہ باقی رہے گی۔ ولید نے مجمع سے مخاطب ہو کر کہا، اے اہل قریش، تمہارے اہل مجلس کو ایسی تکلیف کبھی نہیں دی گئی۔ یہ بات کب سے پیدا ہو گئی؟ یہ سن کر مجمع ہی میں سے ایک آدمی نے کہا کہ (نفوذ باللہ) تم ان کی باتوں کی مطلق خیال نہ کرو، یہ بھی انہیں احمقوں میں سے ایک



(برقم ۱۱)



## لَقِيتُكَ : شَرَابِ نَوْشِی اور اسلاہر

کے صدر ڈاکٹر رابرٹ سپرن لکھتے ہیں کہ۔  
”قتل اور ڈاکہ کے جرائم، اور اجتماعی  
والفردی آلام و مصائب کا سب سے بڑا  
محرم شراب ہے۔ شہوانی جرائم ۵۰ سے  
۵۰ فیصدی تک شراب نوشی کا نتیجہ ہوتے  
ہیں۔ اور دوسرے جرائم کی تہ میں بھی اکثر  
شراب نوشی ہی کے اثرات شامل رہتے ہیں  
— انسانیت حیوانیت کے راستہ پر چلے  
بہر حال علمائے اسلام، اور محققین یورپ  
کی ان نصیحتات کی روشنی میں اس ابدی  
حقیقت کی صداقت میں کوئی شبہ باقی  
نہیں رہتا کہ۔“

الخمر و خواتھا رجس من عمل

الشیطان —

نیز حضور کا یارِ شاد بجائے ایک اٹل  
حقیقت اور ابدی صداقت ثابت ہوتا ہے  
کہ الخمر اور الخبائث — لہذا ہم پوری  
دنیا کے انسانیت سے عموماً اور پاکستانی ملت  
سے خصوصاً یہ پوچھتے ہیں کہ:۔ فہل انتھ  
منتھون؟ — ”اب باز رہو گے یا  
کہ نہیں؟ — (ختم شد)

## اشت ضرورت

ہے ایک خوش آواز قاری، حافظ تجربہ کار شادی  
شدہ کی مدرسہ انوریہ منٹگری کے لئے —  
مدارس عربیہ منٹگری شہر کے حفاظ اور قرآن سے  
تنخواہ ہم زیادہ دیں گے درہائشی مکان مفت،  
بمعرجی شرائط کام وغیرہ کے بارہ میں بذریعہ  
جوابی کارڈ یا لفافہ جوابی ہم سے جلدی خط و  
کتابت کریں — تاکہ جلدی تعیناتی و تقریری  
ہو جائے۔ پتہ یہ ہے۔  
ناظم مدرسہ انوریہ در جامع مسجد نور منٹگری

## سالانہ اجلاس

۴ ستمبر راولپنڈی:۔ مدرسہ فرقانیہ مدنیہ  
رجسٹرڈ راولپنڈی کا جو تھا سالانہ جلسہ مورخہ  
۲۹، ۳۰ جمادی الاول بمطابق ۱۸، ۱۹ اکتوبر  
ہر روز جمعہ، ہفتہ منعقد ہوتا قرار پایا ہے جس  
میں شمولیت کے لئے ملک کے مقتدر علمائے  
کرام و صوفیائے عظام کو دعوت دی گئی ہے  
احباب و سرپرست حضرات سے شمولیت کی  
درخواست ہے احباب تاریخیں نوٹ فرمائیں۔  
قاری محمد زین ناظم مدرسہ فرقانیہ مدنیہ رجسٹرڈ راولپنڈی

## لَقِيتُكَ : سرور آل عمرانے کا ماحصلہ

قابل فخر چیزیں نہیں ہیں۔ فقیر ہو یا امیر، بادشاہ  
ہو یا مسکین، ستید ہو یا جولاہا، یوسف ثانی  
ہو یا نفرت انگیز صورت رکھنے والا، مذہب  
و ملت کے اعتبار سے سب برابر ہیں کسی کو  
کسی پر فضیلت نہیں، ہر ایک دوسرے کا بھائی  
ہے۔ تفرقہ رتی موجب دہال ہے۔

آیت مذکورہ میں خصوصیت کے ساتھ  
مصائب کے برداشت کرنے دوسروں کی  
طرف سے ایذا پر صبر کرنے اور اعلائے اسلام کو  
مقابلہ کے وقت اتفاق و اتحاد کے مظاہرہ  
کے ساتھ انتقامت کو قائم رکھنے کی ہدایت  
ہے اور سب سے اخیر میں اسلامی تقصوت کا  
ایک بے بہا گنجینہ ہے یعنی رضائے مولیٰ کی  
جتنو اور خوف خدا مطلب یہ کہ مسلمان کے  
ہر فعل و قول میں، ہر حرکت و سکون میں مرضی  
مولیٰ کی جتنو کا جذبہ ضرور پوشیدہ رہنا چاہیے  
عبادت، ریاضت، فتوحات عالم، جہاد و  
جنگ، تجارت و زراعت، صنعت و حرفت اور  
تمام شخصی جمہوری، ملکی ملی معاملات میں رضائے  
مولیٰ کی دھن ضرور لگی رہتی چاہیے اور  
ہر ساعت خوف خدا ضرور دلگیر رہنا چاہیے  
دوستوں اور دشمنوں کے ساتھ معاملہ  
کرتے وقت بھی انشاء نفس لازم ہے اور  
جنگ و جہاد کے موقع پر بھی وغیرہ

## تفسیر بیان السجات

حضرت مولانا سید عبدالرحیم جلالی

خلاصہ تفسیر حقانی

اللہ تعالیٰ نے مسلمانوں کی طرف روئے  
سج کرنے کے ان کو صبر اور خدا پرستی پر قائم رہنے  
اور بہیز گاری پر ثابت رہنے کی طرف  
متوجہ فرما کر کلام کو کس خوبی سے تمام کر دیا  
بقولہ۔ یَا أَيُّهَا الَّذِينَ آمَنُوا صَبِرُوا  
دُشمنانِ دین کو کینے دو تمہارا جو کام ہے  
وہ کئے چلے جاؤ۔ واضح ہو کہ انسان کے دو  
حال ہیں ایک دنیا کا معاملہ دوسرا خدا کا  
معاملہ، پھر دنیا کے معاملہ کی دو قسم ہیں ایک  
اپنے اوپر مشقت گوارا کرنا دوسرے کو تکلیف نہ  
دینا، ایک یہ کہ اس کے علاوہ کچھ اور بھی  
سلوک و احسان کرنا پھر اس کی بھی دو قسم ہیں۔  
اول یہ کہ خاص اپنی ذات سے علاوہ کچھ  
سو اس کو تو اصبروا میں ذکر کیا۔ صبر نفس کو  
روکنا اور برداشت کرنا ہے پھر اس صبر کے  
بہت سے اقسام ہیں۔ ۱۔ یہ کہ توحید اور عالم  
آخرت کے پہچاننے میں جو کچھ غور اور فکر کرنے

میں مشقت ہو اس پر صبر کرے (۲) واجبات  
کے ادا کرنے میں جو کچھ مشقت پیش آئی روزہ  
میں صیوک پیاس، جہاد میں گرمی میں چلنا دھن  
سے لڑنا، تبلیغ احکام میں دغ و غط و پست و اودھن  
کی منادی میں جاہلوں کی بدکلامی سننا سب آزمائش  
کرے (۳) نفس کی خواہش روکنے میں جو کچھ  
مشقت پیش آئے اس پر صبر کرے، حسین  
عورت کی طرف حرام کرنے کے لئے دل لائل ہو۔  
اس کو روکے۔ الغرض منہیات سے بچنے میں کوشش  
کرے (۴) مصائب دنیا مرض، موت، قحط،  
تنگدستی، خوف وغیرہ مصائب برداشت کرے  
یہ سب باتیں اصبروا میں شامل ہیں۔

وہ جو اوروں سے تعلق رکھتی ہیں اس  
میں یہ ہے کہ گھر کے لوگوں اور مہمانیہ اور  
اہل شہر اور قوم کے اخلاق و ذلیہ برداشت  
کرے انتقام لینے میں اور غصہ کے فرد کرنے  
میں دل کو روکے رکھے یہ سب باتیں صابر  
میں آگئیں۔

رہا دوسروں پر احسان کرنا صلہ رحمی وغیرہ  
سو وہ رابطہ میں آگئیں ربط کہتے ہیں۔  
باندھنے اور لگانے کو، خواہ دل کو محبت  
الہی سے باندھے یا جہاد میں گھوڑے باندھے  
یا مشب کو مخالفوں کے لئے پہرہ دینے پر  
دل کو باندھے یا انتظار صلوٰۃ میں دل لگائے  
یا غزوہ و اقرباء سے واسطے قائم رکھے اس  
لفظ میں سب معنوں کی گنجائش ہے اور اسی  
لئے ہر ایک مفسر نے ان میں سے ایک معنی  
اختیار کئے ہیں اور احادیث میں بھی ہر معنی  
کی طرف اشارہ ہے۔

رہا خدا کا معاملہ سو وہ اتقوا اللہ میں  
آگیا۔ ایک جملہ میں حکمت نظریہ اور حکمت  
عملیہ اور ان کی جمع اقسام تہذیب اخلاق  
سیاست مدن، تدبیر منزل وغیرہ سب کو  
جمع کر دیا اور پھر حکمت کے ثمرہ فلاح  
کی طرف بھی کس مجمل لفظ میں اشارہ کیا  
جو ہر قسم کی فلاح کو شامل ہے۔ فلاح دنیا  
اور فلاح آخرت سب آگئیں۔

اس سورت میں مبادر و معاد اور آخرت  
..... کے حالات، خدا کے صفات  
اور نیکی کے نتائج اور نیکیوں کا رویہ اور  
بدلوگوں کا انجام، اشاعت دین میں استقلال  
انبیاء اور ان کے پیروں کے مختصر واقعات  
بیان کر کے مساوت کے عمدہ نتیجہ فلاح  
پر کس خوبی سے کلام تمام کیا ہے اور ہر  
ایک مضمون کو دوسرے سے عجب مربوط  
کیا ہے



(آخری قسط)

# شراب نوشی اور اسلام

(۸)

حضرت مولانا محمد یوسف صاحب مفتی دارالافتاء دارالعلوم لاہور کا خطک پشاور

”بلجیم“ میں کثرت مشرب نوشی کے نتیجے میں جو ہولناک تباہ کاریاں رونما ہو رہی ہیں ان کو دیکھئے۔ لکھا ہے کہ:-  
”مجرموں میں اسی فیصد خودکشی کرتے ہیں۔ ۴۹ قید خانے میں رہتے ہیں۔ ۷۹ فقرہ فاقے میں زندگی بسر کرتے ہیں اور ۷۵ فیصد مجنون اور پاگل ہیں۔“ (احکام العقول ص ۵۵)  
دنیا کے سب سے زیادہ ”مے نوش“ ملک اور عشرت کدہ یورپ یعنی فرانس میں اسی زہریلے کی ہلاکت خیزیاں اس طرح سامنے آئیں:-  
”کثرت مشرب نوشی سے جو دو خاص مرض ایک مرض دماغی سرسام کا۔ اور دوسرا جگر کی خرابی کا پیدا ہوتے ہیں۔ اس سے مرنے والوں کی تعداد فرانس میں ۱۹۵۶ء سے ۱۹۵۲ء تک ۶۱۸۰۰ کو پہنچی، اور اسی مدت میں فرانس جو انڈیا چائنا میں جنگ کرتا رہا۔ اس جنگ میں مرنے والوں کی تعداد ۱۹۰۰ کی ہی اور یہ شمار تو امراض سے براہ راست مرنے والوں کا رہا۔ باقی جو لوگ کثرت مشرب نوشی سے بالواسطہ مرے ہیں۔ یعنی اس کے اثرات سے بالواسطہ مرے ہیں۔ ان کی میزان اگر لگائی جائے، تو تعداد اس کی بھی دس گنا پڑے گی۔“ (مبصر کرائیکل ص ۵۵)

آپ دیکھ رہے ہیں کہ مشرب نوشی کی کثرت کے نتیجے میں مرنے والوں کی تعداد جنگ جیسی ہلاکت انگیز و تباہ کن چیز سے بھی آگے بڑھ گئی۔ اور جنگ بھی وہ جنگ نہیں جس میں تیر و تفنگ سے کام لیا جاتا تھا۔ بلکہ ایٹم اور بائیو روچن بم کے زمانے میں۔ جس سے ”سیر و شیا“ جیسے آباد اور پر رونق دھیم شہر کو چند لمحوں میں تودہ خاک بنا کر رکھ دیا جاتا ہے اور ہزار ہا بلکہ لاکھوں انسان کو دیکھتے ہی دیکھتے خاک و خون میں تر پینے کے لئے چھوڑ دیا جاتا ہے۔

”فرانس کے اس عشرت خانے میں جہاں مشرب نوشی کے لئے آبادی کا ذرہ ذرہ ٹٹ کر مشرب خالوں میں چھن جاتا ہے۔ دماغی امراض اور جگر کی خرابیوں میں ہلاک ہونے والوں کی تعداد ۱۹۵۳ء میں ۳۹۰۵ اور ۱۹۵۶ء میں ۴۱۰۶

تھی (صدق جدید ۲۱ اکتوبر ۱۹۵۵ء)۔ اسلئے مشرب نوشی کے ان اعداد و شمار سے معلوم ہوا ہوگا، کہ مشرب سے دماغی امراض کس طرح اور کن جہلک صورتوں میں پیدا ہوتے ہیں اور یہ دماغی بیماریاں اکثر۔

”جنون“ کی شکل میں سامنے آتی ہیں۔ مشرب سے پیدا ہونے والی جنون کے سلسلہ میں یورپ کا ڈاکٹر ”بنیم“ لکھتا ہے کہ:-

افریقہ کے باشندوں میں سے جن لوگوں نے مشرب کا استعمال کیا وہ پاگل ہو گئے۔ اور یورپ کے جو باشندے اس کی کثرت رکھتے ہیں۔ وہ بھی جنون کی بیماری میں مبتلا ہیں۔ اس لئے مشرب کو جلد از جلد افریقیوں کے لئے ممنوع مشروب قرار دیا جائے۔“ (طنطاوی ص ۱۹)

## جگر کی بیماری

دماغ کو شدید نقصان پہنچانے کے ساتھ جگر کو بھی اس کی مضرتیں تباہ کرتی ہیں۔ حالانکہ جگر بھی اعضاءِ کلیہ میں ایک ایسا عضو ہے جس پر جسمانی صحت کا دار و مدار بڑی حد تک ہے۔ جن مریضوں کے جگر خون بنانے کا کام چھوڑ دیتے ہیں۔ ان کی جسمانی صحت بالکل مفصل ہو کر رہ جاتی ہے۔ یہ آتش سیال سی کار آمد اور جسم کے فعال عضو کو ماؤت کر دیتی ہے اور صرف ایک ملک میں اس کی ہلاکت خیزیوں کی سالانہ رپورٹ یہ ہے:-  
”کثرت مشرب نوشی سے ۱۹۵۳ء میں جگر کی بیماری میں ۱۱۸۷۱ نفوس ہلاک ہوئے۔ اور ۱۹۵۴ء میں اسی جگر کی بیماری میں مرنے والوں کی تعداد ۱۲۷۰۱ ہوئی۔“  
بندش مشرب کے ان باخبر اداروں کے ان اعداد و شمار کی روشنی میں فیصلہ کیا جاسکتا ہے کہ یہ جہلک مشرب جگر کو کس طرح نقصان پہنچا کر نہ صرف لب گور، بلکہ ہلاک ہی کر کے چھوڑتا ہے۔ جس کا آخری نتیجہ خود انسان ہی کی ہلاکت ہوتا ہے۔

## سکتہ کے بیماری

شراب نوشی کے نتیجے میں ایک اور جہلک

بیماری ”سکتہ“ بھی جان لیوا روگ ثابت ہوتا ہے۔ سستی اعصاب، تشنج، اور رعشہ کے بعد سکتہ کا خطرناک عارضہ لاحق ہو کر ہلاک کر دیتا ہے۔ طب یونانی کی ایک مشہور کتاب میں ہے:-

ان الخمر تبلا الذہن ویبرخی الاعصاب ویورث الدعشہ والتشنج وکتیبا ما یوت السکمان یا سکتہ ۱۰۰ دفعی مشرب ”شراب زمین کو پلید کر دیتی ہے۔ اعضا کو سست، رعشہ، اور تشنج پیدا کرتی ہے اور اکثر مشرب پینے والے سکتہ کی بیماری میں ہلاک ہوتے ہیں۔“

## ضعف قلب

مصنف ”الحیوة والنحر“ نے مشرب نوشی کے جہلک اثرات کو بیان کرتے ہوئے لکھا ہے ومن ههنا ثبت للعلماء ان الکحول اذا دخل الجسم ادى الى اضعاف القلب واثرت فيه وفيما يتصل به من الاعصاب قاصدا تماما (الحیوة والنحر ص ۵۵)  
”اطباء نے اسی وجہ سے کہا ہے کہ جب مشرب جسم میں داخل ہوگی۔ تو قلب کو کو ضعیف کر دے گی۔ قلب اور اس سے متعلق اعصاب میں شدید مضرتیں رونما ہوں گی اور ان میں مکمل تاثیر کرے گی۔“

چنانچہ اسی ضعف قلب کے نتیجے میں جو عموماً مشرب نوشی کے عادی لوگوں کو عارض ہوتا ہے۔ نوے فی صد اموات واقع ہوئی ہیں۔ اسی کی اطلاع دیتے ہوئے لکھا گیا ہے کہ:- علاوہ ازیں آج کل حرکت قلب بند ہونے سے اس قدر زیادہ موتیں واقع ہو رہی ہیں کہ کسی اور مرض سے اتنی نہیں۔ ایک ماہ کے مطابق ایسی موتیں ۹۰ فیصدی مشرب نوشی کا نتیجہ ہوتی ہیں۔ انسانیت حیوانیت کے راستہ پر چلائے

## زنا کاری

اکثر و بیشتر مشرب نوشی سے بد اخلاقی کی جہلک اور تباہ کن بیماریاں بھی پیدا ہوتی ہیں شرابی لوگ اکثر حرام کاری کی لذت کو غیر معمولی طور پر طویل کرنے کے لئے اور فحاشی و بدکاری میں رنگ رلیاں منانے کے لئے مشرب استعمال کرتے ہیں۔ حرام کاری لازماً مشرب ہے۔ اور سوسائٹی کے لئے حرام کاری سب سے زیادہ موزنی مرض اور جہلک بیماری ہے۔ شہوانی برائے میں مشرب نوشی کو کس درجہ دخل ہے؟ اسی سوال کا جواب دیتے ہوئے بین الاقوامی ادارہ



# فلسفہ ولی اللہی کی روشنی

## معاشی اصلاح و توازن کی ضرورت

(رعازی خدا بخشہ کیٹن)

حضرت امام شاہ ولی اللہ محدث دہلوی نے فرمایا کہ معاشی توازن کے درہم برہم ہونے سے معاشرے کی اخلاقی حالت روبہ زوال نظر آتی ہے چنانچہ آنحضرت صلی اللہ علیہ وسلم کا بھی ارشاد ہے کہ بعض اوقات افلاس و تنگدستی کفر کے درجے تک پہنچا دیتی ہے۔

اللہ جل شانہ کا منشاء بھی یہی معلوم ہوتا ہے کہ دولت امیروں ہی میں نہ ہرتی پھرتی رہے۔ چنانچہ کثرت سے غریب و مسکین کی دستگیری کی ترغیب مختلف طریقوں سے دی۔ بلکہ جس کمائی کو لہو پانی ایک کر کے کمایا جاتا ہے اس میں سائل اور محروم کا حق قرار دیا گیا ہے۔

دولت کے صرف کرنے پر پانچ شرائط بھی عائد کر دی گئیں کہ غریب اور مفلوک الحال کو دینے کے بعد اس پر احسان نہ جتایا جائے۔ جو احسان کر کے جتانے لگے

وہ اپنے کئے کو مٹانے لگے۔ پھر یہی نہیں بلکہ اس سے بیگار بھی نہ لی جائے اسے کسی قسم کی بھی ایذا نہ دی جائے احسان رکھ کر اور ایذا دے کر اپنی خیرات کو ضائع نہ کرے، جو دو تو وہ ایک ہی ذات کی خوشنودی و رضا کی خاطر دو۔ وہ صرف اور صرف اس بہتر رزق دینے والے اللہ کو راضی کرنے کے لئے دودھ دینا پھر دل کی تقویت کا باعث بنے خسارے اور کمی کا حزن و الم دامنگیر نہ ہو! الحمد للہ جس نے دیا اسی کی راہ میں اس کی توفیق سے خرچ ہوا ہے

منت منہ کہ خدمت سلطان ہی کنی  
منت از روشناس کہ بخدمت گزاشت

نہ نیک کمانے کی طاقت ہے نہ برائی سے بچنے کی قوت ہے یہ صرف علی اور عظیم خداوند تعالیٰ کی توفیق سے ہے۔

آخری شرط میں فرمایا کہ اپنی کمائی میں سے ستھری چیزیں خرچ کرے۔ مقام غور ہے کہ جو بوسیدہ اور خراب چیزیں پیش کر رہے ہو۔

یہی اگر تمہیں پیش کی جاتی تو کیا تم پسندیدگی سے اسے وصول کرتے۔ اگر نیک حاصل کرنے کے خواہاں ہو تو جس چیز سے تمہیں محبت ہے۔

وہ شے خرچ کرے۔ پھر ایسے احسان سے بھی روک دیا گیا جس کا معاوضہ زیادہ چاہو ایک مالدار اپنا حقوٹا سرمایہ ایک چیز پر لگاتا ہے۔ کاریگر کو پانچ روپے سارے دن کی اجرت دیتا ہے اور شام کو اس چیز کی قیمت میں روپے اپنی جیب میں ڈالتا ہے حالانکہ جنس خام

پر صرف دو روپے اس کے صرف ہوئے دھڑکاریگر غریب سر پر ہاتھ رکھ کر روتا ہے کہ مجھے جو پانچ روپے دیئے گئے ہیں۔ اس سے میرے اہل و عیال کا پیٹ نہیں بھرتا۔ اسی لئے اسلام نے اس پر زور دیا کہ پیٹ بھرنے کو روٹی، تن و مکان کو کپڑا، سر چھپانے کو چھوٹا ابن آدم کا حق ہے۔ آج جو فرد یا جماعت معاشی توازن کو نظر انداز کرتی ہے۔ وہ

روز بروز روبہ تنزل ہے۔ ہم مسلمان ہیں ہمیں بالتوریم یا کمیونزم کا کوئی خطرہ نہیں ہے۔ بے شک ہمیں صحیح اسلامی اقدار پر چلتے ہوئے کوئی خطرہ نہیں۔ لیکن جو ہم نے اسلام سے روگردانی کی، اسلام کی رواداری سے منہ موڑا

ہم بظاہر تعاون بھی کر رہے ہونگے تو یہ تعاون ہماری ہلاکت کا باعث ہو گا۔ مثلاً ہم نے غریب کو قرض دیا لیکن سود پر دیا۔ اس میں کوئی شک نہیں کہ وقتی طور پر غریب کی ضرورت کو پورا کر دیا۔ لیکن بعد ازاں سود اور اصل زر کا مطالبہ اس کی کمر توڑ دے گا اگر اس نے

گھر بہن رکھا تو سود پر سود چڑھتا گیا اور ایک دن وہ گھر فروخت کر کے بے خانماں ہو جائے گا اسی طرح غریب نے اپنی ناک بچانے کی خاطر بیٹے کی شادی پر خلاف شرع رسوم پر خرچ کرنے کے لئے قرض اٹھالیا

اس میں دونوں کو نقصان پڑا، قرض خواہ نے دگنا سود بڑھایا خدا اور رسول سے لڑائی مول لی، مقروض کی زمین بیک گئی اس زمین

سے جو اسے اللہ روزی دیتا تھا وہ بند ہو گئی، اب اس کے تن پر نہ کپڑا ہے نہ پیٹ میں روٹی ہے نان شبینہ کا محتاج ہے فقر ہے قاقہ ہے۔ شب و روز معاش کے نا جائز ذرائع کی فکر میں ہے۔ اس موذی مرض کے باعث ہماری دیہاتی آبادی ۲۲۲ ارب روپے کے سودی قرضہ کے نیچے دبے ہوئی ہے۔ کم و بیش یہ سارا قرضہ سود خوروں کا ہے، پورے ملک کے سرکاری اداروں نے زیادہ سے زیادہ ۱۱ کروڑ روپے دیہات میں بطور قرض تقسیم کئے ہیں مغربی پاکستان میں یہ رقم ۱۲ کروڑ روپیہ تک پہنچ گئی ہے اور کل قرضہ ۱۱۹ ارب روپیہ ہے۔ اس کا داحر علاج ہے کہ حکومت آمدنی کے جائز ذرائع کو غریب و مسکین تک میں رائج کرے۔ ہر امیر، امیر سے امیر تہ نہ ہوتا جائے۔ بلکہ ان کی دولت غریبوں میں اس طرح تقسیم ہوتی چلی جائے کہ ان کے نان و نفقہ اور گھریلو ضروریات کو جائز طور پر پورا کرتی جائے۔

جہاں ہم حکومت کو سودی قرضے کی لغت سے بچانے کی خاطر صحیح معاشی نظام کی طرف متوجہ کرتے ہیں۔ وہاں ہمارا فرض ہے کہ شہری آبادی ہی نہیں خصوصاً دیہاتی آبادی کو خلاف شرع اور مسرفانہ رسوم کی پابندیوں سے آزاد ہو کر معاشرے کی حالت کو سنوارے۔ مالدار آدمی نام و نمود سے بچے اور غریب آدمی اس کی ریس میں دنیاوی ناک کھٹنے کے خیال باطل کو ترک کرے۔ دین آسانی کا نام ہے۔ شیطانی رقم و رواج سے کوسوں دور رکھتا ہے جن رسوم کو اسلام غیر ضروری قرار دیتا ہے ان سے احتراز لازمی ہے۔ فضول اللہ تلے اور جو چلے سے گریز کرتا جائے۔ ہماری بہو بیٹیوں کی عزت فاطمہ بنت رسول اللہ کی عزت سے ارفع و اعلیٰ ہرگز نہیں پھر ہوش کے ناخن ہیں اور سحر کریں، کہ عورتوں کی سرمدار بیٹی کی شادی کس بے تکلفی کس سادگی اور کفایت شعاری سے ہوئی مصاح کلیہ کی پیروی کرے رسمی اقتدار اور مصنوعی سطحی عزت و ناموس کے دلدلہ نہ ہو جائز و ناجائز مواقع میں تمیز پیدا کرے۔ صدقہ و خیرات کو رواج دے۔ نفس پرستی کے غلبے سے رہائی حاصل کرے اجتماع میں غلط طریقے رائج نہ ہونے دو مثلاً سہ دمت غیر فطری قتل (۲۵۰۵ M Y) زخا پن (USURY) یا سود خوری (USURY)



# دنیا کا مسافر

اتر، جناب مولانا سعد حسن خاں صاحب

رَبِّ جَمَعْتُمْ وَ شَرَكْتُمْ وَ شَرَكْتُمْ أَكْثَرَ  
مَا كَانَ فَارْجِعْنِي إِلَيْكَ بِهٖ كُلِّهٖ فَإِذَا  
عَبْدُكَ لَمْ يَقْدِرْ خَيْرًا فَيُتَصَلَّى بِهِ إِلَى  
النَّارِ —

آدم کا بیٹا قیامت کے دن اس طرح  
لایا جائے گا گویا کہ وہ بکری کا بچہ ہے پھر  
اس کو خدا کے روپ دکھایا گیا جائے گا۔ خداوند  
تعالیٰ اس سے فرمائے گا، میں نے تجھ کو ہر  
چیز بخشی، انعامات کی تجھ پر بارش کی، بتاتوئے  
اس کے صلہ میں کیا کیا، وہ کہے گا میں نے مال  
کو جمع کیا بڑھایا اور زیادہ کر کے چھوڑ آیا۔  
تو دنیا میں مجھ کو پھر بھیج دے کہ میں سارے  
مال کو تیرے پاس لے آؤں۔ آخر وہ ایک  
ایسا بندہ ثابت ہوگا جس نے دنیا میں کچھ  
نہ کیا ہوگا اور آخرت کے لئے کچھ نہ بھیجا  
ہوگا لہذا اس کو دوزخ کی طرف لے جایا  
جائے گا۔

پس اے دولت کے بھاری آخرت  
کے بھکاری تو نے سنی اپنی آنے والی کہانی،  
اگر تو نے دولت کے نشہ میں غفلت سے  
زندگی گزاری پھر خداوند تعالیٰ پوچھے گا  
کہ جو مال تو نے آگے بھیجا ہے وہ تجھے دکھلا  
وہ جواب میں کہے گا اے پروردگار میں نے  
مال کو جمع کیا بڑھایا اور جمع کر کے چھوڑ دیا  
تو مجھ کو دنیا میں بھیج دے کہ میں اپنا سارا  
مال تیرے پاس لے آؤں، مال جمع کیا دھندل  
میں لگایا اور یوں اس کو بڑھایا خزانوں کو  
پر کیا، مگر آخرت کو نہ بنایا، خود کو خوش کیا مگر  
خالق کو خوش نہ کیا، تو یوں سمجھ کہ تو نے اپنی  
آخرت کی بربادی کا سامان کیا اور دوزخ  
کا ایندھن بنا، دنیا میں دولت نے تجھ میں  
تکبر اور غرور کی روح پیدا کی۔ کیونکہ تو نے  
اپنی بڑائی کی بنیاد اس فانی دولت پر رکھی،  
تو نے خود کو آسمان کا تارا جانا اور سب  
کو خود سے پست اور حقیر سمجھا، مگر تو آخرت  
میں پہنچ کر خود بکری کے بچے کی طرح حقارت  
و ذلت سے مجرمانہ حیثیت سے اپنے خالق  
کی عدالت میں پیش ہوگا اور حساب فہمی میں  
تیری جان پر مبنی ہوگی، حساب ہزاروں کا سر  
پر ہوگا، اور کام تو نے ایک پیسہ کا نہ کیا  
ہوگا، خزانے تیرے پیسوں سے بھرے ہونگے  
اور تیرا اعمال نامہ گناہوں سے پر ہوگا،  
سوال کے وقت تو اپنی دولت کی فراوانی بتاتا  
ہوگا اور تیرا خالق تیری آخرت کی درستگی کے  
لئے بارے میں پوچھتا ہوگا، آخرت کے اعمال سے تہی  
دست ثابت ہو کر تو دوزخ کا لقمہ بنے گا اور خود  
تیرا پیسہ تیرے لئے عذاب جان ہوگا۔

یا پچھتائے گا، دوزخ کا لقمہ بنے گا یا  
جنت کا دولہا ہوگا، وہاں کچھ نہیں کرے  
گا، جو کچھ کرے گا یہیں کرے گا، وہاں  
صرف کئے کا بدلہ پائے گا، اپنے عمل کے  
نتیجہ کو آنکھوں سے دیکھے گا، پس خدا را  
دنیا کا ایک لمحہ راگلاں نہ کھو، دنیا کے  
ایک ایک پل میں تیری راحت مضمر ہے  
یا کلفت، اس کی ایک ایک گھڑی تیری  
عاقبت کے بگاڑ کا پتہ دیتی ہے یا اس  
کے سدھار کا، آخرت میں گو انسان مرنے  
کے بعد قدم رکھتا ہے، مگر اس کے رنگ  
ڈھنگ اور اچھے برے کا یہیں دنیا سے  
پتہ چلتا ہے

یا در کھو دنیا اور دنیا کی چیز کو فنا  
مگر یہاں کے عمل کے اچھے برے نتیجہ کو بقا  
ہے، جو آخرت میں ہر ایک کے سامنے ہو  
گا۔ مثال کے طور پر دنیا کا مال جو ہاتھ کا  
میل ہے آتا ہے جاتا اگر اس کو آخرت کا سامان  
بنائیں۔ وہاں کے لئے ذخیرہ کریں۔ تو اس  
کے صلہ میں جو اجر و ثواب ملے گا، اس کو  
بقا ہے اس لئے عقل کا تقاضہ ہے کہ دنیا کی ہر فانی  
شے کو انسان آخرت کے پہلو سے دیکھے،  
عاقبت کے نظریہ سے جانچے پرکھے اور بغور  
دیکھے کہ یہ اس کے حق میں ضرر رساں ہے، یا  
نفع رساں آخرت اس سے بنتی ہے یا بگڑتی ہے

آخرت کے سنگین سوال پر انسان کی  
لاجوابی

اے مال کے فدائی، زر کے شیدائی، دنیا  
کے عاقل آخرت کے غافل کیا تجھے پتہ ہے کہ  
نبی مقدس صلی اللہ علیہ وسلم تیرے بارے میں  
کیا فرمان ہے  
حضرت انس رضی اللہ عنہ سے آنحضرت صلی  
اللہ علیہ وسلم کا ارشاد منقول ہے۔

يُجَاءُ بِابْنِ آدَمَ يَوْمَ الْقِيَامَةِ كَأَنَّهُ  
يُدَاجُ فَيُؤَقَفُ بَيْنَ يَدَيِ اللَّهِ فَيَقُولُ  
لَهُ أَعْطَيْتُكَ وَ جَزَّيْتُكَ وَ أَلْعَمْتُ عَلَيْكَ  
فَمَا صَنَعْتَ فَيَقُولُ رَبِّ جَمَعْتُمْ وَ شَرَكْتُمْ  
وَ شَرَكْتُمْ أَكْثَرَ مَا كَانَ فَارْجِعْنِي إِلَيْكَ  
بِهِ كُلِّهٖ فَيَقُولُ لَهُ أَرِنِي مَا قَدَّمْتَ فَيَقُولُ

بعض بجائے آخرت کے دنیا بنائے ہیں  
لگ گئے اور اسی کو قدیم و دائم سمجھ بیٹھے،  
دنیا کی طرف منہ کیا اور آخرت کو پشت دی  
دنیا ان کی نظر پر پڑھی اور آخرت ان کی  
نظر سے گری، خواہش کے بندے ہوئے،  
خدا کی بندگی سے نکلے، فانی ہوئے باقی سے  
بچ گئے، زندگی کے چند دنوں کی فکر کی، آخرت  
کے ان گنت سالوں سے غفلت رہتی، آخر  
جب جان بدن سے نکلی آنکھ کھلی عقل آئی  
چونکے، کہ یہ کیا ہوا، کھو آئے یا کما لائے  
سب چھوڑ آئے یا کچھ ساتھ لائے، غرض  
انہی سوالات میں ان کی عقل خون ہو گئی اور  
اور کامیابی کی کوئی ترکیب بن نہ سکے گی۔  
اس سراسیمگی و پریشانی میں یہ کہہ کر ان کو نام  
اور شرمندہ کیا جائے گا اور ان کے کرتوتوں  
پر رونے کا ان کو موقع دیا جائے

ذوق عذاب المحرق ذلک بما قدمت  
اعین بیکم دان اللہ لیس بظلام للعجید ہ  
چکھو عذاب جلتی آگ کی شکل میں جو  
عذاب تم اپنے لئے دیکھ رہے ہو۔ یہ  
تمہارے ہی کرتوتوں کا نتیجہ ہے اور ان  
اعمال کی یاداش ہے جو تمہارے اعضائے  
بدنی نے دنیا میں انجام دیئے اور اللہ بندوں  
پر ظلم کرنے والا نہیں ہے۔

گویا یہ عذاب ہمارا دیا ہوا نہیں تمہارا  
بلا یا ہوا ہے، تمہارے اعمال آگ کی  
صورت میں تم پر مسلط ہیں اور تمہاری تاریک  
ماضی پر تم کو رلا رہے ہیں۔ اللہ تعالیٰ  
اپنے بندوں پر ظلم نہیں کیا کرتے اور بلا وجہ  
ان کو مصیبت میں نہیں ڈالتے، لہذا لے  
دنیا کے مسافر اور آخرت کے راہی ذرا  
سوچ اور عقل سے کام لے، تو دنیا میں  
اس لئے نہیں آیا کہ یہاں آکر یہیں کی جائے  
..... اور دنیا کی اس راہ گزر پر بستر

بچھا کر سو رہے۔ یہ سونے کی جگہ نہیں  
چلنے کی راہ ہے۔ یہ بھڑنے کا مقام نہیں  
گزر جانے کا راستہ ہے۔ جس طرح بے  
شمار انسان آئے اور گزر گئے تو بھی اپنا  
راستہ طے کر کے گزر جائے گا پھر رہنے  
کا یا رونے کا، اپنے لئے پر خوش ہوگا



## دنیا - دنیا ہی میں ساتھ چھوڑے گی

اے دنیا کے راہ گیر تجھے پتہ ہے کہ جب کوچ کرے گا حسرت سے اس زندگی کو خیر باد کہے گا اور چار بھائیوں کے کندھوں پر سوار ہوگا تو تیرے ساتھ کیا کیا جائے گا یاد رکھ تو دنیا میں جس طرح خالی اور تنہا آیا تھا، اسی طرح یہاں سے آخرت کی طرف قدم اٹھائے گا، نہ مال و اسباب تیرے ساتھ جائے گا نہ اپنے اور پرلے تیرا ساتھ دیں گے بس وہی کام تیرا رفیق ہوگا جو تو نے آخرت کی راستی کے لئے کیا ہوگا، تیرے نبی اکرم صلی اللہ علیہ وسلم کا صاف ارشاد ہے۔

يَسْبِقُ الْمَيِّتُ شَلَّةً فَيَرْجِعُ أَثْنَانِ وَيَتَقَى مَعَهُ قَاحِدٌ يَتَّبِعُهُ أَهْلُهُ وَمَالُهُ وَيَتَقَى عَمَلُهُ — بخاری مسلم

میت کے ساتھ تین چیزیں جاتی ہیں دو واپس آجاتی ہیں اور ایک میت ہی کے ساتھ رہ جاتی ہے اس کے گھر کے لوگ اس کا مال اور اس کا عمل ساتھ چلتے ہیں لیکن گھر کے لوگ اور مال تو واپس آجاتے ہیں اور اس کا عمل اس کے ساتھ ہی رہ جاتا ہے وہ واپس نہیں آتا۔

لہذا اے دنیا کے راہ رواذرا اس وقت کا دھیان کر جب کہ تو دنیا سے سدا رہا رہے گا، سب بھاٹھ بھاٹھ کو یہیں چھوڑے گا اور بے کسی اور بے بسی کی حالت میں دنیا سے اپنا رخ پھیر کر آخرت کی طرف منہ موڑے گا، اگر اس وقت تیرے ساتھ سامان آخرت ہوگا تو تو غنیمت کا غنی ہوگا، بے نیاز و بے پروا ہوگا، اپنے لئے کو اپنے سامنے پائے گا، خوشی کے مارے باغ باغ ہوگا، اگر تو سامان آخرت سے تہی دست ہوگا تو تو فقر و کافقر ہوگا، محتاجوں کا محتاج ہوگا، تیرے برے اعمال تیرے سامنے ہونگے، تو لڑتا کانپتا ہوگا، کیونکہ مرتے ہی حقیقت کھل جائے گی نیکی ہو یا بدی سب سامنے آجائے گی ایسی ہولناکی ہوگی کہ انسان گھبرا کر کہے گا۔ آئین الملقہ و بھاگ کر کہاں چلا جاؤں، جواب ملے گا۔

كَلَّا لَا وَزَرَ إِلَىٰ رَبِّكَ يَوْمَئِذٍ الْمُسْتَقَرُّ اَنْهِيْنَ كَيْفَ يَنْبَغِي بَمَا قَدْ مَرَّ وَاتَّخَذَ ذَنْبًا مِّمَّا كَانَتْ اَعْيُنُهُمْ اَكْبَرُ مِنْ كُنْهٍ اَلْوَدَّعَيْنِ سَافِهًا اَوْ يَتَّبِعُ

چھوڑا، غرض اس کا سارا کچا چھٹا اس کو سنا دیا جادے گا، دنیا میں اس کا ایک ایک عمل ضبط تحریر ہوگا اور اس کا ایک ایک فعل لکھا جا چکا ہوگا، فرمان ہے۔ اِنَّا نَحْنُ حَاجُّوْهُ الْمَوْتِ وَنَكْتِبُ مَا كُنْتُمْ تَعْمَلُوْنَ دہم زندہ کرے گے مردوں کو اور لکھا ہے ہم نے جو آگے بھیجا ہے انہوں نے،

اے دنیا کے مسافر! ذرا سوچ قدرت کی طرف سے تیری جانچ کتنی کڑی ہے، کہ تجھ کو ہر وقت دنیا ہی کی پڑی ہے۔ لمحہ بہ لمحہ تیری زندگی گھٹ رہی ہے، موت تجھ سے قریب آ رہی ہے مگر افسوس کہ تیری امید ہر روز تازہ ہو رہی ہے، تو نے سینکڑوں کو دیکھا ہوگا، ہزاروں کو سنا ہوگا اچھے بھلے ہیں، یا چلتے پھرتے ہیں، ابھی گرے اور سانس نے جواب دیا۔ زندگی نے ساتھ چھوڑا ابھی زندوں میں تھے ابھی مردوں میں شمار ہوا، کیا یہ واقعات تجھ کو نہیں لڑاتے؟ کیا پتہ جس روز تو برسوں کے منصوبے باندھ رہا ہو اسی روز تیری موت کا حکم قاضی اجل سے صادر ہو چکا ہو، کیا علم جس دن تو اپنے لئے کپڑوں کے جوڑے ملوا رہا ہو اسی دن تیرے لئے کفن پہننا مقدر ہو چکا ہو، کیا پتہ جس دن تو اپنا پختہ مکان بنوا رہا ہو اسی روز تیری قبر کھودے جانے کا فیصلہ ہو چکا ہو۔

لہذا اے غافل انسان! تو ایسے اچانک خطرات میں گھرا ہے اور پھر بھی بے دھڑک چل رہا ہے، یہ کیا غضب کر رہا ہے، دیکھو شخص آگے کی سوچ، وہاں کی بنا یہاں کی چھوڑ تیرا قدم اس عالم کی طرف اٹھ رہا ہے جس کی ترجمانی اللہ تعالیٰ نے یہ۔ الحسرة سے کی ہے کہ اس دن حسرت اور ندامت ہے، بچتا وا اور افسوس ہے، بد تو بد بیک بھی حسرت و ندامت سے بری نہیں اے آخرت کے راہی تیرے نبی اقدس صلی اللہ علیہ وسلم کا فرمان گرامی ہے۔

وَمَا مِنْ اَحَدٍ يَمُوتُ اِلَّا خَدَمَ تَالُوًا وَمَا خَدَمَ اَمْتُهُ يَا رَسُوْلُ اللّٰهُ قَالَ اِنْ كَانَ مُحْسِنًا خَدَمَهُ اَنْ لَا يَكُوْنَ اِذْ دَاوَدَ اِنْ كَانَ مُسِيئًا خَدَمَهُ اَنْ لَا يَكُوْنَ نَذْرًا

(ترمذی)

کوئی مرنے والا اب نہیں جو مر کر بچھنا تانہ ہو۔ آپ سے پوچھا گیا، یا رسول اللہ صلی اللہ علیہ وسلم وہ ندامت کیسی ہے، جو سب کو

کو ہو، فرمایا اگر نیک بخت ہے تو اس کو اس پر ندامت ہوتی ہے کہ نیکی میں زیادتی کیوں نہیں کی، اگر بد ہے تو اس پر بچھتا ہے کہ وہ برائی سے کیوں نہیں باز آیا۔ ایسے دن کی ہولناکی کا کیا ٹھکانہ ہے، کہ اس میں نیکی کا ر بھی پشیمان ہے اور بدکار بھی، بد تو سراپا حسرت و ندامت ہے، مگر نیک بھی نیکی کی کمی پر افسوس کتا ہے، کہتا ہے کہ ہائے نیکی اور کمالات آخرت کو اور بنالاتا،

## دنیا کس کے لئے ہے۔

غور کرے دنیا کے راہ روا کس قدر غافل ہے تو اگر اس فانی دنیا کو تو گھر جانتا ہے اور یہیں رہ لینے کے سامان کرتا ہے اور اصلی گھر کو بھلا دیتا ہے، دنیا کے ایک ایک پلیسہ کو دانت سے پکڑتا ہے، جان سے زیادہ عزیز جانتا ہے، اور ہر دم زیادتی کی فکر میں رہتا ہے، کیا تو یہ سوچنے کا روادار نہیں، کہ موت کا کوئی وقت نہیں، جب تک تو زندہ ہے، مال تیرا ہے، جب دم نکلا وقت آخر ہو مال غیروں کا ہوا، تیری حیثیت ایک خادم سے زیادہ نہیں کہ تو وارثوں کے لئے جوڑے جوڑے کے مر گیا، اور پچھلوں کی خدمت کر گیا کہ ان کی محنت و مشقت سے بے نیاز بنا گیا اور مفت کا لقمہ ان کے منہ میں دے گیا حضور اکرم صلی اللہ علیہ وسلم کا کیا صاف ارشاد ہے۔

الدنيا دار من لا دار له و دار له من لا عقل له دنیا میں اس شخص کا گھر جس کا آخرت میں گھر نہیں اور مال اس شخص کا جس کا آخرت میں مال نہیں اور مال وہی جمع کرتا ہے جس میں عقل نہیں۔

یہ دراصل دنیا اور آخرت کی صحیح تعریف اور حقیقی شناخت ہے واقعی جس کو آخرت کی فکر ہو وہاں کی بھلائی پر نظر ہو اور آخرت کو اصل قرار گاہ اور دنیا کو محض گزر گاہ جانتا ہو وہ دنیا سے دل نہیں لگاتا

وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ

## القرآن حکیم

حضرت مولانا شاہ رفیع الدین صاحب  
حضرت مولانا شاہ جلال الدین صاحب  
حضرت مولانا شاہ غلام احمد صاحب

کے زیر نگرانی و نصح و ہدایت مولانا شاہ جلال الدین صاحب  
مولانا شاہ غلام احمد صاحب  
مولانا شاہ رفیع الدین صاحب  
ان سب کے زور و اثر سے مولانا شاہ جلال الدین صاحب  
مولانا شاہ غلام احمد صاحب  
مولانا شاہ رفیع الدین صاحب  
تاج کینی لینڈ پوسٹ بکس ۳۵۵، لاہور



باب چلیے محسنوں کا دفا دار نہیں ہو سکتا وہ کسی سے دفا نہیں کر سکتا۔ اس لئے سب سے پہلے ماں باپ سے نیک سلوک کی ہدایت کی گئی تاکہ اُس کی نیکی کی تربیت ہو سکے۔ ۳۔ اولاد کو کسی طرح قتل نہ کرو۔ اس سے باطنی قتل یعنی کمائی کی خاطر بچوں کو برے کام کی عادت ڈالنا اور انہیں مصائب موت کے سپرد کرنا بھی ممنوع ہو گیا۔ اور مفلسی کے خوف سے ظاہراً قتل تو ہو ہی گتا۔ عظیم۔ کیونکہ مفلسی کے خوف سے اولاد کو قتل کرنے والا، برتھ کنٹرول کی پابندی کرنے والا اور اسقاطِ حمل وغیرہ کرانے والا تو اصل میں خدا کے رازق ہونے پر یقین ہی نہیں رکھتا اور اس کا قرآن کریم کی اس آیت پر ایمان ہی نہیں۔ وَمَا مِنْ دَآئِجَةٍ فِیْ اَکْاْصِ رَاقَا عَلٰی اللّٰهِ رِزْقُهَا۔

چنانچہ اسی لئے خداوند قدوس نے یہاں صراحت فرمادی کہ رزق دینے والے فقط ہم ہیں۔ اگر ہم ماں باپ کو اپنے خزانہ غیب سے رزق عطا فرما سکتے ہیں تو ہونے والی اولاد کا رزق بھی ہمارے ذمہ ہے۔ کسی کو حق نہیں پہنچتا کہ وہ ہماری ذمہ داری اپنے ذمہ لے لے اور جو الیا کرے گا وہ ہمارا نافرمان ہوگا اور بھی سرخ رو نہ ہو سکے گا۔

مسلمان کا یقین ہونا چاہیے کہ اللہ تعالیٰ اگر موجودہ مخلوق جیسی ارب ہا ارب مخلوق اور پیدا فرمادے اور ان سب کو رزق دے تو بھی اُس کے خزانہ رزق میں ایک ربیہ بھر کی نہیں ہو سکتی۔

۴۔ فحش اور بے حیائی کے کام مت کرو انسانی شقاوت اور خلافت راستی برائیوں سے قطعی اجتناب کرو۔ اس حکم کے تحت تمام بیہودہ اور بے جا خواہشات و لذات کو بھرکانے والے کام یک سر ممنوع ہو گئے۔

۵۔ کسی آدمی کو قتل نہ کرو جب تک شریعت خداوندی حکم نہ دے۔ انسانی زندگی کی ہر بات بہت بڑی قدر و قیمت ہے اور خدا کے احکام کو پس پشت ڈال کر اپنی مرضی کے مطابق ضائع کرنا بہت بڑی شقاوت ہے۔

۶۔ یتیموں کا مال خورد برد نہ کرو۔ اور ان کے بڑے ہونے تک اس کی حفاظت کرو۔ آیت سے تمام کمزوروں اور ضعیفوں کی جان و مال کی حفاظت کا حکم نکلتا ہے اور اس کا پورا کرنا مسلمان پر فرض ہے۔

۷۔ آپس کے معاملات اور لین دین میں عدل و انصاف صحت مند معاشرہ کی سب سے بڑی ضرورت ہے اور باپ تول میں کمی کرنا بہت بڑا قبیح اور اخلاقی جرم۔

۸۔ اللہ کے ساتھ کئے گئے تمام وعدوں کو پورا کرو کیونکہ ایفائے عہد ہی عہدیت کی شان ہے۔ اور بندگی کا عہد فقط اتباعِ رستہ سے پورا ہوتا ہے۔

۹۔ دین کا تقاضا ہے کہ مسلمانوں کی عبادت میں ہرگز تفرقہ اور اختلاف نہ ہو۔ کیونکہ دین ایک مقرر راستہ ہے اور اگر سب کے سب ایک راستہ پر نہیں چلیں گے تو ظاہر ہے کہ ان کی راہیں مختلف ہو جائیں گی۔ اور ان میں اشتراکِ عمل نہ رہے گا۔ جس کے باعث وہ کمزور ہو جائیں گے اور ظاہر ہے کہ راستہ تو ایک ہی صحیح ہو گا لہذا ایک سیدھے راستہ کو چھوڑ کر دوسرے راستوں پر چلنے والے یقیناً گمراہ ہونگے۔

## اتباعِ رسالت

اگر انسان مذکورہ بالا قوانین کو ذہن میں رکھے اور عقل سے کام لے تو اپنی بہتری کے سارے طریقے اُسے انہیں حکام کی روشنی میں انشاء اللہ العزیز مل جائیں گے لیکن سوال یہ پیدا ہوتا ہے کہ صراطِ مستقیم پر چلنے کے لئے راہنما، ہادی اور پیشوا کے بنائے تو اس کا سیدھا سادھا جواب یہ ہے کہ اگر آج کوئی شخص خدا تعالیٰ کی عبادت کا صحیح طریقہ معلوم کرنا چاہے اور سیدھے راستے پر چلنا چاہے تو اس غرض کی تکمیل اور اس مقصد کے حصول کے لئے اسے صرف

سید المرسلین خاتم النبیین شفیع المذنبین جناب محمد مصطفیٰ صلی اللہ علیہ وسلم کو راہنما بنانا پڑے گا۔ کیونکہ دوسرے انبیاء علیہم السلام کی تعلیمات محفوظ ہیں نہ ان کی عملی زندگی کے متعلق معلومات ہی محفوظ ہیں۔ اس صورت میں ان کی زندگیوں کو راہنما بنایا ہی نہیں جاسکتا اور یہ حکمت خداوندی تھی کہ اس نے ہمارے آقا و مولا جناب محمد مصطفیٰ صلی اللہ علیہ وسلم ہی کی زندگی اور ان کے علم اور ان پر نازل شدہ کتاب کو بغیر زیرِ زبر تک کی تحریف کے اپنی اصلی صورت میں محفوظ رکھا تاکہ فقط نبی آخر الزمان ہی کا کتاب انسانی کے لئے نمونہ ہدایت اور سرچشمہ رہنمائی بن سکیں۔

چنانچہ اب جو شخص سیدھی راہ کا طالب ہے، صراطِ مستقیم پر گامزن ہونا چاہتا

تو اُسے چاہیے کہ رحمتِ دو عالم صلی اللہ علیہ وسلم کے دروازے پر آئے اور ان سے رہنمائی حاصل کرے۔

کلمہ طیبہ لا الہ الا اللہ محمد رسول اللہ سے اپنے حق عقیدہ کا اظہار کرے اور حضور اللہ صلی اللہ علیہ وسلم کے دروازے کے غلاموں یعنی علماء ربانی سے پوچھے تو وہ اس کا جواب دروازہ محمدی علی صاحبہا الصلوٰۃ والسلام سے لے کر دیں گے کہ اس صراطِ مستقیم کی علمی تصویر اگر دیکھنا چاہو تو وہ قرآن ہے اور عملی نمونہ دیکھنا چاہتے ہو تو وہ سیرت سرمدار دو جہاں فخر الانبیاء علیہ الصلوٰۃ والسلام ہے۔

گویا قرآن علم صراطِ مستقیم ہے اور سنت نبی کریم علیہ السلام عمل صراطِ مستقیم ہے۔ قرآن کو اگر صراطِ مستقیم کی صورت کہا جائے تو اس کی سیرت رسول اللہ صلی اللہ علیہ وسلم کی ذات گرامی ہے۔ قرآن صراطِ مستقیم کا قائل ہے اور سنت نبی کریم صلی اللہ علیہ وسلم اس کا حال ہے۔ اگر صراطِ مستقیم کا عملی چہرہ دیکھنا چاہو تو نقوش اور حروف کی صورت میں قرآن ہے اور اگر اسے چلتا پھرتا، بولتا چلتا دیکھنا چاہو تو وہ وجودِ مسعود سرمدار دو جہاں، فخرِ انس و جان امام الانبیاء علیہم السلام ہے۔

پس اسے صراطِ مستقیم کے طالب اگر تو صراطِ مستقیم پر عمل کرنا چاہتا ہے تو علم قرآن کو اپنے رگ و ریشہ میں جگہ عطا فرما اور عملی زندگی میں سید المرسلین علیہ الصلوٰۃ والسلام کا نمونہ بن کر دربارِ الہی میں آ۔ اس کے بعد ہمارا یقین ہے اور اس پر ہمارا ایمان ہے کہ تو صراطِ مستقیم پر گامزن ہو کر دربارِ الہی میں عزت پائے گا اور دونوں جہاں کی کامیابی تیرے پاؤں چومے گی۔ حضور کے بعد حضور کی راہ پر چلنے والے آپ کے صحابہ کرام رضی اللہ تعالیٰ عنہم ہی ہیں۔ چنانچہ آپ کے طریقے اور آپ کے صحابہ کے طریقے پر چلنے ہی میں نجات ہے ویسے تو ہر شخص جس طریق پر چل رہا ہے وہ اپنے تئیں ناجی یعنی نجات پانے والا کہے گا۔ لیکن مسلمان کے لئے آنحضرت صلی اللہ علیہ وسلم اور صحابہ کرام کا طریقہ ہی صراطِ مستقیم ہے۔ تمام صدیقین شہداء اور صالحین بھی اسی راستہ پر چلے ان سب پر اللہ تعالیٰ نے اپنا خاص انعام و اکرام فرمایا۔ اللہ تعالیٰ ہمیں بھی انہی کے نقش قدم پر چلنے کی توفیق عطا فرمائے (آمین)



## بقیہ کا اذکار

اس کا مطلب یہ ہوا کہ عوام اپنے منتخب کردہ نمائندوں کی اسمبلی میں کارگزاری سے قطعی بے بہرہ رہیں اور انہیں یہ پتہ ہی نہ چلے کہ آیا ان کے نمائندے نے واقعی ان کا حق نمائندگی ادا کیا ہے یا نہیں اور وہ واقعی مستقبل میں ان کے ووٹ کا مستحق ہو سکتا ہے یا نہیں اندر کی بات اندر ہی رہے اور جمہور کے کان میں اس کی بھنک بھی نہ پڑنے پائے کیا اسی کا نام جمہوریت ہے؟ اور اسی کے بل بوتے پر عوام کا اعتماد حاصل کیا جاسکتا ہے؟

ہماری دلی خواہش ہے کہ ان غیر ذمہ دار اخبارات کا ضرور محاسبہ ہونا چاہیے جو ملک کی حفاظت و سالمیت پر ضرب لگاتے اور تخریبی سرگرمیوں میں مصروف ہیں اور جن کا شیوہ ہی فحاشی اور غیر اسلامی خبروں کی نشر و اشاعت ہے مگر تمام اخبارات پر بلا امتیاز یہ پابندیاں عائد کر دینا کہ وہ اسمبلیوں اور عدالتوں کی کاروائیوں تک کو آزادانہ طور پر ترتیب نہ دے سکیں کسی طرح بھی ممکن نہیں اور نہ اسے سرہانے کے لئے کوئی تاویل ہی کی جاسکتی ہے۔ اور جہاں تک عدالتوں کی خبروں کا معاملہ ہے اس سلسلہ میں پہلے ہی الزامہ حیثیت عرونی اور توہین عدالت کے انتہائی سخت قوانین جن کے باعث اخبار نویس ہمیشہ عدالتی کاروائیوں کی خبریں شائع کرنے میں محتاط رہتے ہیں۔ لیکن اسمبلیوں کی کاروائی تو ملک و قوم کے نمائندوں کی آواز ہوتی ہے اور اس کی اشاعت سے عدلی و انصافی کے تقاضے مجروح ہونے کا بھی کوئی سوال پیدا نہیں ہوتا اس لئے اس پر پابندی لگانا قطعی تا درست، عوام کو ان کے نمائندوں کی آواز سے محروم کرانے کے مترادف اور بالکل غیر جمہوری فعل ہے، اور کوئی حب وطن... پاکستانی اس کی تائید نہیں کر سکتا۔ پھر ان پابندیوں کی آخری قابل ذکر شق اخبارات کے مالی وسائل کی تحقیقات سے متعلق ہے جن کے تحت حکومت کو یہ غیر محدود اختیار... حاصل ہو گیا ہے کہ اگر وہ کسی اخبار سے انتقام لینا چاہے تو بڑی آسانی کے ساتھ اس سے انتقام لے سکتی ہے اور اس کے فیصلہ کے خلاف ہائی کورٹ سے چاہہ جوئی بھی نہیں کی جاسکتی۔ اب ایک ایسا احتسابی نظام جو مردہ قانون و تفسیر کے ضابطوں

سے بالکل الگ ہو اور جس کے خلاف نہ کوئی دلیل کام آئے اور نہ کوئی اپیل کی جاسکے۔ کیونکہ قابل قبول ہو سکتا ہے۔ کتنے سقم کی بات ہے کہ جو صنعتی، تجارتی اور سرکاری ادارے علانیہ بد عنوانیوں اور بد دیانتیوں کے مرتکب ہوتے ہیں اور جن کے لئے ناجائز مالی منتفع کے سینکڑوں چور دروازے کھلے ہوئے ہیں ان کے مالی معاملات کی تحقیقات کے لئے تو انکم ٹیکس اور آڈٹ کے مروجہ نظام پر تمام تر انحصار کیا جاتا ہے لیکن اخبارات کے معاملہ میں یہ الگ ضابطہ تجویز کیا جاتا ہے کہ حکومت کا مقرر کردہ کشن ان کی مالیات کی جانچ پڑتال کرے گا اور پھر اس کا فیصلہ ناطق ہوگا، جس کے خلاف کسی بھی دوسرے دروازے کو نہیں کھٹکھٹایا جاسکتا ظاہر ہے یہ پابندی محض اس غرض سے عائد کی گئی ہے کہ اخبارات کو اپنے ہر معاملہ میں وسیع انتظامی مداخلت کے خوف سے مرعوب کیا جائے اور صحافت کو عملاً حکومت اور انتظامیہ کی پسند اور ناپسند کا مسئلہ بنا دیا جائے۔

ان حالات میں اب اخباری صنعت سے تعلق رکھنے والے تمام افراد اور ان کی نمائندہ جماعتوں کا فرض ہے کہ وہ سب اکٹھے ہو کر نئے پریس قوانین کے بارے میں جلد از جلد کوئی مشترکہ پالیسی وضع کریں، اپنے پیشے کے ضابطہ اخلاق کو مؤثر بنانے کی کوشش کریں اور حکومت کو یہ یاد دلایں کہ نئے پریس قوانین پر اصرار کرنا ان کی کوئی دانشمندی نہیں — اور ان کے نفاذ سے عوام اور حکومت کے درمیان جو رابطہ ہے وہ ختم ہو جائے گا۔

آخر میں ہم حکومت سے درخواست کرتے ہیں کہ وہ حالات کا گہری نظر سے جائزہ لے۔ ان اثرات کا اندازہ کرے جو ملک اور بیرون ملک میں ان پابندیوں کے باعث مرتب ہوں گے، ملک کے عوام و خواص کے احساسات کا مطالعہ کرے اور نئے پریس قوانین کو فی الفور کا عدم قرار دے دے۔ اس طرح حکومت کا وقار بھی لوگوں کی نظروں میں بڑھے گا اور ملک و قوم کو بھی فائدہ پہنچے گا۔ (دعا علیہا السلام)

### ضوری تصحیح

دوبلاک اشتہارات ضرورۃ القرآن اور گلدستہ صد احادیث شائع ہوئے ہیں۔ ہدیہ ضرورۃ القرآن ۱۹ پیسے اور محصول ڈاک ۱۲ پیسے ہدیہ گلدستہ صد احادیث ۵۰ پیسے محصول ڈاک ۵۰ پیسے پیشگی آنا ضروری ہے۔

## کشمیری

## شالیں اور دھتے

## لا تعاد و نمونوں

میں

شیخ عنایت اللہ اینڈ سنز انارکلی لاہور  
فون نمبر ۲۲۸۱

## ایڈیٹر خدام الدین

## لوہ ٹیک سنگھ میں

مورخہ ۱۹ ستمبر کو آمد

ڈاکٹر منظر حسین نظر ایڈیٹر خدام الدین اہالیان لوہ ٹیک سنگھ کے اصرار پر جمعرات مورخہ ۱۹ ستمبر ۱۹۷۳ء کو لوہ ٹیک سنگھ پہنچ رہے ہیں جمعرات نماز مغرب کے بعد حسب معمول مجلس ذکر کے بعد ڈاکٹر صاحب کا خطاب ہوگا۔ اور جمعہ کے دن جامع مسجد میں خطبہ جمعہ سے قبل آپ تقریر ارشاد فرمائیں گے

## محمد حسین نگینہ قادیان محلہ لوہ کا قبول اسلام

پیر محل۔ ضلع لائلپور کی مشہور دینی درس گاہ جامعہ عثمانیہ کے صدر مدرس و خطیب عثمانیہ خفیہ مسجد مولانا عبدالحی عابد جمعہ المبارک میں عصمت انبیاء کے موضوع پر تقریر فرما رہے تھے تقریر سے متاثر ہو کر محمد حسین نگینہ قادیان والا ولد نواب دین قوم شیخ حال مقیم ربوہ نے مولانا کے ہاتھ پر مرزائیت سے توبہ کی اور اسلام قبول کر لیا، موصوف نے اپنی سابقہ زندگی کے تمام خرافات سے توبہ کر لی ہے، تمام احباب ان کی انتقامت کیلئے دعا فرمائیں  
مخلص: محمد صدیق ربانی مہتمم جامع عثمانیہ پیر محل، ضلع لائلپور

## اشرفیہ

ہے ایک خوش آواز قاری حافظ تجربہ کار شادی شدہ کی مدرسہ النورینہ منٹگری کے لئے۔ مدارس عربیہ منٹگری شہر کے حفاظ اور قراء سے تنخواہ ہم زیادہ دیں گے درہائشی مکان مفت، بمعہ بجلی شرائط کام وغیرہ کے بارہ میں بذریعہ جوابی کارڈ یا غافر جوابی ہم سے جلدی خط و کتابت کریں۔ تاکہ جلدی تعیناتی و تقرری ہو جائے۔ (پتہ یہ ہے)  
ناظم مدرسہ النورینہ در جامع مسجد نور منٹگری۔



## بقیہ مجلس ذکر

ہیں۔ اعلیٰ سے اعلیٰ کپڑا۔ مکان۔ کھانا ہمارے لیے موجود ہے۔ لیکن ہم کتنا اللہ تعالیٰ کا شکر ادا کرتے ہیں۔ لیکن افسوس مسلمانوں کی حالت پر کہ آسودہ نبویؐ کو بالکل چھوڑ بیٹھے ہیں۔ ہندو اگر بتوں کے سامنے سجدے کریں۔ ان کی نذر مانیں۔ ان پر پھول چڑھائیں۔ چڑھاوے چڑھائیں ان کے سامنے چھینے۔ طبلے بجائیں۔ تو وہ کافر بے ایمان۔ لیکن مسلمان اگر قبروں پر سجدے کریں طبلے سارنگیاں بجائیں۔ چڑھاوے چڑھائیں۔ ان سے دعائیں مانگیں۔ تو ان کی مسلمانیت میں کوئی فرق نہیں آتا۔ یہ اسی طرح... مسلمان کے مسلمان۔

حضور صلی اللہ علیہ وسلم کا ارشاد ہے کہ  
لَعَنَ اللَّهُ يَهُودَ وَالنَّصَارَىٰ اتَّخَذُوا قُبُورَ أَنْبِيَائِهِمْ مَسْجِدًا

ترجمہ۔ اللہ لعنت کرے یہود و نصاریٰ پر کہ انہوں نے اپنے نبیوں کی قبروں کو مسجد گاہ بنالیا۔ اور پھر حضور صلی اللہ علیہ وسلم نے فرمایا ہے کہ مجھے اپنی امت کے چھوٹے شرک میں مبتلا ہو جانے کا اس سے بھی زیادہ خطرہ ہے اور وہ ہے ریا۔ دکھاوے کے لیے نیک کام کرنا۔ عبادت۔ خیرات دکھاوے کے لیے کرنا۔ چندہ دینا جہاں نام ہو یہ سب ریا ہے۔

اب ہم اپنے گم بیان میں منہ ڈال کر دیکھیں۔ کہ ہم کہاں تک اسوۂ نبویؐ کے مطابق زندگی بسر کرتے ہیں۔ کتنی کوشش کرتے ہیں خود عمل کرنے کی اور دوسروں کو تبلیغ کرنے کی۔

آپ پر فرض ہے۔ کہ رزق حلال طیب کمائیں۔ جو کہ سب سے ضروری چیز ہے۔ کہ اللہ کی یاد میں مشغول رہیں۔ اپنی اولاد کو دین کی طرف لگائیں تاکہ وہ صدقہ جاریہ بنیں اور قیامت کے دن نجات کا باعث بنیں اگر آپ نے اپنی اولاد کو اللہ کے دین کے راستے پر نہ لگایا کسی عالم ربانی کے پاس نہ بٹھایا۔ تو یاد رکھیں کہ یہی اولاد قیامت کے دن عذاب کا باعث بنے گی اور لعنت کی دعا کرے گی۔ حضور صلی اللہ علیہ وسلم کا ارشاد ہے کہ تبلیغ دین کے راستے میں بدن کے جس حصہ پر مٹی پڑ جائے گی وہ حصہ دوزخ میں نہ جائے گا۔ خود کوشش کریں اور گھریں۔ دفتریں۔ محلہ میں دوسرے ساتھیوں کو بھی اللہ کی یاد کی طرف بلائیں۔

دینی علوم بھی حاصل کریں۔ لیکن اگر دین دے کر دنیا خریدی تو یہ خسارے کا

سودا ہے۔ ہر مسلمان پر خدا شناسی کا علم سکھنا قرآن و حدیث سے وابستہ ہونا ضروری ہے۔ یہ دینی علوم پیٹ کے دھندے ہیں۔ جس کا اللہ تعالیٰ نے خود ذمہ لیا ہوا ہے۔ وصامن دابة فی الارض الا علی اللہ سرقھا اگر کتاب و سنت کو چھوڑ دیا۔ نیک لوگوں کا ساتھ ترک کر دیا تو دینی اور اخروی خسارہ ہے۔ دنیا کے مال و دولت کی طمع زیادہ ہوئی جائے گی۔ چین و آرام اور سکون ختم ہو جائے گا۔

اللہ تعالیٰ کا ارشاد ہے کہ الا بذکر اللہ تطمئنن القلوب۔ خبردار! اللہ تعالیٰ کا ذکر ہی دلوں کو اطمینان و راحت اور چین بخشتا ہے۔ لیکن افسوس ہمارا عمل و کردار قرآن کے خلاف ہے کتاب و سنت کی تعلیم کچھ اور ہے اور ہم کچھ اور کر رہے ہیں جو بولیں گے وہی کاٹیں گے۔ اگر اللہ اور اس کے رسول صلی اللہ علیہ وسلم کے حکم کے مطابق زندگی بسر کی تو آخرت اچھی ہوگی ورنہ پچھتنا نا پڑیگا اور تکلیف و مصیبت میں مبتلا ہونا پڑے گا۔

اللہ تعالیٰ کا احسان و فضل ہے کہ اس نے ہمیں اللہ والوں کا ساتھ نصیب کیا۔ اور ذکر اللہ کرنے کی توفیق دی۔ پھر ذکر اللہ کے لیے کوئی گوجر الزام سے آتا ہے۔ کوئی شیخوپورہ اور کوئی شگری اور کوئی لائل پور سے۔ ہو سکتا ہے کہ اللہ کسی کے ذکر کو قبول فرما کر دوسروں کے ذکر کو بھی قبول فرمائے۔ اور یہی نجات کے لئے کافی ہو جائے۔ اسلام میں اجتماعیت کا یہی فلسفہ ہے۔ نماز۔ روزہ۔ حج۔ زکوٰۃ۔ سب اجتماعیت ہی اجتماعیت ہے۔

حضرتؑ فرمایا کرتے تھے۔ کہ منڈی میں آم کے ٹوکڑے ہیں اوپر اچھے اور پکے اور نیچے خراب اور کچے آم ہوتے ہیں۔ لیکن ان اچھے آموں کے ساتھ خراب آم بھی اسی بھاؤ بک جاتے ہیں۔ اسی طرح جماعت میں اچھے اور نیک لوگوں کی برکت سے گنہگار لوگوں کی عبادت و ذکر قبول ہو جاتا ہے۔ اور ان نیک بندوں کے ساتھ گنہگاروں کو بھی اپنی رحمت و مغفرت سے نواز دیتا ہے۔ دعا کریں کہ اللہ تعالیٰ استقامت و اخلاص عطا فرمائے۔ ہمیں سچا اور کھرا مسلمان بنائے اور ہر حال میں اللہ کی یاد کی توفیق عطا فرمائے۔ شیطانی رسومات اور خرافات سے بچا رکھے۔ امین! واخود عوانا ان الحمد لله رب العالمین

## بقیہ: فلسفہ دینی اللہ کے رشتے

اور کم وزن و پیمائش کی عادت سے بچو کبھی رفاہیت بالذہن (تکلفات) کے متنبی لوگوں کی پس کے پاس نہ بھٹکو فضول خرچی سے دور رہو لباس فاخرہ استعمال نہ کرو۔ تفریح کے ایسے شوق نہ بڑھاؤ جن کی وجہ سے دنیاوی زندگی کے کام اور اخروی زندگی کے اصول معطل ہو جائیں۔ مثلاً مزامیر راگ رنگ، تاش شطرنج بازی، کبوتر بازی، تنگ بازی اور شکار وغیرہ سے اجتناب کرو۔ ناقابل برکت ٹیکوں سے جہاں بچنا چاہتے ہو وہاں خود بھی ظالمانہ عادتوں سے بچو معاش کے معاملہ میں اس قدر انہماک اور تعلق میں مبتلا نہ ہو جاؤ کہ تقرب الی اللہ کے کام کو چھوڑ بیٹھو امام ولی اللہ رحمۃ اللہ علیہ نے حکمت اکتسابی یا نظام معاشی کی تعریف یوں کی ہے کہ انسان اپنی معاش میں رفاہیت اور ذوق حسن یا ظرافت کا خیال رکھے اور کوشش کرے کہ انسان اپنی تمام ضرورتیں اوسط درجے کی رفاہیت سے پوری کرے اگر کوشش نہ کی جائے تو انسان سخت تکلیف اور رنج و غم میں مبتلا ہو جائے گا اور اتنی حاجتیں جمع ہو جائیں گی کہ ایک شخص انہیں بطریق حسن پوری نہیں کر سکتا۔

## بقیہ: نبوت رسالت کے چند ابتدائی مناظر

احق ہے۔ جنہوں نے ہمارے دین کو چھوڑ دیا۔ حضرت عثمان بن مظعون نے بھی نے بھی اس کا جواب دیا، باتوں ہی باتوں میں بات برہہ گئی، حضرت عثمان کے مخالف نے ان کی آنکھ میں گھونسا مارا جس سے ان کی آنکھ بالکل سرخ ہو گئی۔ ولید بن مغیرہ قریب ہی میں کھڑے ہوئے یہ سب کچھ دیکھ رہے تھے۔ حضرت عثمان کو لعنت ملا مت کرنے لگے اور کہا کہ تم ایک محفوظ اور مضبوط امان میں تھے۔ ذرا اہل دل کان کھول کر حضرت عثمان کا جواب سنیں اور اپنی محبت اور الفتوں کا جائزہ لیں۔ فرمایا اللہ کے راستے میں میری دوسری آنکھ بھی سرخ ہوتا چاہتی ہے۔ ولید نے کہا آؤ پھر امان میں آجاؤ، ارشاد فرمایا ”میں مجھے اللہ ہی کی امان پسند ہے۔“

## نوٹ

جواب طلب امور کے لئے جوابی کارڈ یا لفاظہ آنا ضروری ہے۔

خدا م الدین  
کی توسیع اشاعت میں حصہ لیجئے



بجڑ کی صفحہ

# مسلمانوں کی حکومت کا ایک منظر

ایک بچے کی قلم سے



آج کا دور ایک سائنسی دور ہے۔ ایسی آلات استعمال کئے جا رہے ہیں، عام ملکوں میں جمہوریت ہے۔ جمہوریت میں عوام کی حکومت ہوتی ہے۔ ان ہی کے منتخب کردہ نمائندے حکمرانی کرتے ہیں۔ حکمران کا اولین مقصد یہ ہوتا ہے کہ وہ کوئی کام رعایا کی مرضی کے خلاف نہ کرے بلکہ ہمیشہ ان کی فلاح و بہبود کی کوشش کرے اور ان کا ہر طرح سے خیال رکھے۔ دوسری قوموں کے مقابلے میں مسلمان قوم میں یہ عنصر نمایاں نظر آتا ہے کہ مسلمان حکمران رعایا کا بہت خیال رکھتے تھے۔ عدل و انصاف، امن و امان اور مساوات کو قائم رکھنا ان کا اولین مقصد ہوتا تھا۔

سید کو سچ فتح ہوا۔ آل حضرت صلی اللہ علیہ وسلم نے باوجود فاتح کی حیثیت سے اپنے تمام مخالفین کو معاف فرمایا۔ آپ نے ایک اعلان بھی جاری کیا جس سے آپ کی عظیم شخصیت کی شان نمایاں نظر آتی ہے۔

(۱) جو شخص ہتھیار ڈال دے اُسے امن ہے

(۲) جو ابوسفیانؓ کے گھر میں داخل ہو جائے اُسے امن ہے

(۳) جو اپنے گھر کے دروازے بند کر لے، اُسے بھی امن ہے

(۴) جو خانہ کعبہ میں داخل ہو جائے، اُسے بھی امن ہے

غرض کہ جان کے پیاسے عیوب کو بھی آپ نے فرمایا کہ آج تم سے کوئی بدلہ نہیں لیا جائے گا اس طرح مثال قیامت تک نہ مل سکے گی۔

خلفائے راشدین حضرت

عبدالہادی عصر لاہور ابو بکر صدیقؓ کو رعایا کا اس قدر خیال تھا کہ جب آپ فتنہ پرداز لوگوں پر لشکر کشی کا حکم فرمایا، تو ساتھ ہی ایک اعلان بھی جاری فرمایا۔

”جو شخص ہتھیار ڈال دے اُسے کچھ نہ کہا جائے، عورتوں بچوں اور بوڑھوں پر تلوار نہ اٹھائی جائے جس بستی کے لوگ آذان پکاریں، ان کو مسلمان سمجھا جائے اور ایذا نہ پہنچائی جائے۔“

حضرت عمر فاروقؓ کا عہد حکومت بھی مسلمانوں کا زریں عہد کہلاتا ہے ان کی رعایا پروری مشہور زمانہ ہے چنانچہ بستر مرگ پر آپ نے ایسیا کے عیسائی باشندوں کے نام جو وصیت فرمائی، اس کے الفاظ یہ ہیں

”ان کے گرجوں میں سکونت اختیار نہ کی جائے، ان کے گرجوں اور صلیبوں کو رسمار نہ کیا جائے۔ انہیں اس بات کی آزادی ہوگی کہ یہ اپنا ساز و سامان لے کر یہاں سے چلے جائیں۔“

آپ کے بعد حضرت عثمان غنیؓ

## نماز — طالب حسین طالب

محشر میں بخشوائے گی پچو تمہیں نماز جنت میں لے کے جائے گی پچو تمہیں نماز اس بات سے نہیں ہے کسی کو بھی انحراف پڑھتے ہیں جو نماز وہ رہتے ہیں پاک صاف جاں فرین کے سامنے جب ہوگی حاضری ہوگی عزیزو! اولیں پرکشش نماز کی! سنت بھی ہے نماز تو ہے فرض بھی نماز پنہاں ہے شان بندہ مومن کا اس میں راز شیطان کو تم سے رکھے گی پچو نماز دور پڑھ کر نماز دیکھئے ملتا ہے کیا سرور بچو! بڑے ہی شوق سے پڑھتے رہو نماز ہو جاؤ عاقبت کے اندیشوں سے بے نیاز طلب خوشی سے آپ کو دیتا ہے یہ نوید پچو نماز ہی تو ہے فردوس کی کلید

کو رعایا کا اس قدر خیال تھا کہ جب لوگوں نے کہا کہ آپ فتنہ پرداز لوگوں پر لشکر کشی فرمائیں تو آپ نے فرمایا ”کہ میں کسی مسلمان کا خون بہانا نہیں چاہتا۔“

حضرت علیؓ نے بھی رعایا کا بہت خیال رکھا۔

امیہ خاندان میں حضرت عمر بن عبدالعزیزؓ نے خلفائے راشدین کی پیروی کی۔ جب آپ نے حکومت کی باگ دُور سنبھالی، تو ہر طرف بد امنی کا دور دورہ تھا۔ تمام روپیہ حکمران کی ملکیت بن چکا تھا۔ آپ نے نئے سرے سے بیت المال قائم کیا، فک کا معالجہ جاگیروں کی واپسی آپ ہی کے کارہائے نمایاں ہیں۔ حتیٰ کہ خود گھر کا تمام مال و اسباب بیت المال میں جمع کر دیا۔

”ایک دفعہ کا ذکر ہے کہ آپ رزمہ کاری کام کر رہے تھے قریب ہی ایک چراغ جل رہا تھا ایک شخص باہر سے آیا اور کہنے لگا۔ ”مجھے آپ سے ایک کام ہے“ آپ نے فرمایا کہ ذاتی کام ہے یا سرکاری؟ جواب ملا کہ ذاتی کام ہے۔ اس پر آپ نے چراغ گل کر دیا اور اندھیرے میں ہی اس سے گفتگو کرتے رہے۔“

اس عہد سے حضرت عمرؓ کے عادلانہ طرز حکومت کی یاد تازہ ہو گئی۔ اسی وجہ سے آپ کو عمر ثانی بھی کہا جاتا ہے مغلیہ خاندان میں اکثر بادشاہ بہت رعایا پرورد گزرے ہیں جہانگیر نے تو داد رسی کے لئے محل سے باہر زنجیر لٹکا رکھی تھی کہ فریادی باکسانی انصاف طلب کرے

اورنگ عالمگیرؓ اس خاندان میں نمایاں حکمران نظر آتا ہے، رعایا کا اس قدر خیال تھا کہ بیت المال سے ایک پائی بھی ذاتی خرچ کے لئے نہ لیتا تھا، بلکہ قرآن پاک کی تمنا بت کر کے روزی کماتا تھا۔



**کلمۃ اتحاد دینی**

حقیر مولانا حاجی مولوی محمد سی صاحب امین انجمن خدام الدین لاہور  
اللہ تعالیٰ نے اپنے بندوں کو رسول اللہ صلی اللہ علیہ وسلم کے اتباع کا ارشاد  
فرمایا ہے صحابہ کرام نے حضور انور کو دیکھ کر آپ کے ارشادات کے اتباع کا مشاہدہ کیا  
اور آپ کے اتباع کر کے رضا الہی کا تہذہ حاصل کیا اور جنت میں پہنچے۔ موجودہ علوم میں سے  
جو علم آپ کے اقوال و افعال کا ترجمان ہے۔ وہ علم حدیث ہے جو شخص اس تہذہ نبویہ کو  
سودہ کرنا چاہے۔ وہ علم حدیث بغیر معلوم کر ہی نہیں سکتا۔ کلمۃ اتحاد  
امدادیت نبوی میں مختلف فضائل کی کوہدیشیں مل گئی ہیں اور وہ فقط  
بخاری شریف اور مسند احمد سے انتخاب کی گئی ہیں جس حدیث کا متن اصل کتاب  
کی ایک سطر سے زائد نہیں ہے۔ تاکہ مسلمان آسانی یاد کر سکیں اور ان اشاد  
پر ایمان مل سکے۔ تو اللہ تعالیٰ کے فضل سے نجات یقینی ہے۔ مقامی حضرات  
کو جلد سے مل سکیں۔ باہر سے وصول کرنے پر بذریعہ ان کے مہتمم ہوں گے۔

اعلیٰٰ حضرت مولانا محمد سی صاحب خدام الدین لاہور  
M. DASHIR - LAHORE

**قرآن عزیز**

تجربہ شدہ جدیدہ


عکسی طباعت سے مزین

مرتبہ حضرت مولانا محمد سی صاحب رحمۃ اللہ علیہ  
کم و بیش ایک لاکھ کے مصروف سے تین سال کی محنت شاقہ کے بعد  
چھپ کر تیار ہو گیا ہے۔

**ہدین**

مجلد قسم اول مجلد قسم دوم مجلد قسم سوم  
آفسٹ پیپر کرنا فلی سفید کاغذ کینیکل گھٹنے کاغذ  
۲۰/- روپے ۱۲/- روپے ۹/- روپے  
محصولہ اک دو روپے فی نسخہ زائد ہوگا۔  
فرمائش کے ساتھ کل رقم پیشگی آنا ضروری ہے۔  
وی۔ پی نہ بھیجا جائے گا۔  
تاجرانہ رعایت کے لیے  
لکھیں۔

تالیف مولانا محمد سی صاحب خدام الدین لاہور



**الایٹ انک**

بلند معیاری ہی کے سبب مقبول عام ہے  
اینسٹین پروڈکشنز پوسٹ بکس نمبر ۱۴۱ لاہور

یہاں آتہار دے کر اپنی تجارت کو  
فروغ دے

شیخ المشائخ قطب الاقطاب اعلیٰ حضرت مولانا وسیدنا تاج محمود امر دہلی نور اللہ مرقدہ  
رعائتی ہدیہ  
ہدیہ فی جلد ۵/۵ روپے ڈاک خرچ ۵/۵ روپے کل ۱۰/- روپے پیشگی بھیج کر طلب کریں

(سندھی ترجمہ)  
**قرآن مجید**